
କଥା ପଦେ : 


କାହାଣୀ ସମସ୍ତଙ୍କୁ ଭଲଲାଗେ, ବିଶେଷକରି ପିଲାମାନଙ୍କୁ । ତେବେ କାହାଣୀ 
ଭିତରୁ କେତେକ କାହାଣୀ ଥରକୂୁଥର ପଢ଼ିବାକୁ ବା ଶୁଣିବାକୁ ଭଲ ଲାଗେ ତ ଆଉ 
@ କେତେକ ଶୁଣୁଶୁଣୁ ମନ ଅନ୍ୟ ଆଡ଼କୁ ଉଡ଼ିଯାଏ । ପଢ଼ୁପଢ଼ୁ ହାଇ ଆସେ । ମାତ୍ର ଯେଉଁ 
କାହାଣୀ ମନମତାଣିଆ, ତାକୁ ଛାଡ଼ିବାକୁ ମୋଟେ ମନ ହୁଏନା । ଶେଷ ନ କରି 
ରହିହୁଏନା । ସେଥ୍ପାଇଁ କାହାଣୀର କଥାବସ୍ତୁ ଯେମିତି ଭଲହେବା ଦରକାର, ସେମିତି 


ବି କାହାଣୀର କଥନ ବା ଲିଖନର ଢଙ୍ଗ । ତେଣୁ ଆମେ ଶୁଣିଥ୍ବା ଅନେକ କାହାଣୀ 
ଥରକୁୂଥର ଯେତେ ଶୁଣିଲେ ବି ଚିଟାଲାଗେନି । 

କାହାଣୀର ବଡ଼ କଥା ହେଉଛି ଉଭୟ ବିଷୟ ଓ ବର୍ଣ୍ଣନା । ଏ ଦୁଇଟି ଯେଉଁଥ୍‌ରେ 
ଯେତେ ସଫଳ ଭାବରେ ଅଛି, ସେ କାହାଣୀ ସେତେ ଅଭୁଲା । ଥରେ ପଢ଼ିଲା ପରେ 
କି ଶୁଣିଲା ପରେ ଯେଉଁ କଥାଟି ଛାଆଁକୁ ଛାଆଁ ମନରେ ଛାପ ପକେଇ ରହିଗଲା, 
ସେଇଟି ହେଉଛି ଅଭୁଲା କାହାଣୀ । 

ଏ କାହାଣୀ ବହିଟିର ନାମ ଅଭୁଲା କାହାଣୀ । ଏଥ୍‌ରେ ଥବା ଗପଗୁଡ଼ିକ 
ସତସତିକିଆ ଅଭୁଲା କି ନାହିଁ, ସେ କଥା ପାଠକମାନେ ବିଚାର କରିବେ । 

ବାଘଟିର ନାଁ ଉତ୍ତରା 
ମନେରଖିବାର କଉଶଳ 
ଅସଲ ମଣିଷପଣିଆ 
କଥାକୁହା ପୋଥ୍‌ ଓ ପୋଥୁଶମୀ 
ଦୁଇ ପଡ଼ୋଶୀଦେଶର କଥା 
ଚୁପ୍‌, ପାଟି ଚୂପ୍‌ ! 

ଉପକାରୀ ବୁଲା 

ପାଠର କରାମତି 

ହେଇରେ ଭାଇ, ବେନିଙ୍୍‌ ଭୂତ ! 
ଟିମା ହରେଇଲା ଭୀମାକୁ 

ବାଘଟିର ନାଁ ଉତ୍ତରା 


କେତେ ବର୍ଷ ତଳର ଘଟଣା । ସଞ୍ଜବେଳ | ହଠାତ୍‌ ଖଲ୍ଲିକୋଟ ବଜାରର ଆଖପାଖ 
ଲୋକେ ଗୋଟାଏ ଅଜବ କଥା ଶୁଣିଲେ । ଯିଏ ଶୁଣିଲା ଧାଇଁଲା ଗୀ ଉତ୍ତର ମୁଣ୍ଡରେ ଥବା 
ଭଙ୍ଗାକୂଅ ଆଡ଼କୁ । 

କ'ଣ କଥା କଂଣ ? କାହିଁକି ଏମିତି ଧୀଧପଡ଼ ? କ'ଣ ହେଇଚି ନା ବାଘଟାଏ କୂଅ 
ଭିତରେ ପଡ଼ିଯାଇଚି । ବାଘଟାଏ କେମିତି କୂଅରେ ପଡ଼ିଲା ? ଏଇଟା ଜଙ୍ଗଲ ନୁହେଁ । 
ସହର ଭିତରକୁ ବାଘ ଆସିଲା କେମିତି ? 

ଏ କଥା ଶୁଣି ଜଣେ କିଏ ପାନ ଚୋବୋଉ ଚୋବୋଉ କହିଲେ“ ଜଙ୍ଗଲରେ ଆଉ 
ପାଣି କାହିଁ ? ପାଣି ପିଇବାକୁ ଆସି ବାଘ କୂଅ ଭିତରେ ପଶିଥ୍ବ- ବଳେ ପଦାକୁ ବାହାରି 
ଆସିବନି ? ସିଏ ବାଘ ଟି ¬ ତମେ ଏତେ ଲୋକ କାହିଁକି ଏଠି ଜମାହେଇଚ ? ମଣିଷ 
ଦେଖିଲେ ନିଶ୍ଚେ ସେ ମାରିଗୋଡ଼େଇବ । 

ଏଇ ସମୟରେ ସାତ ଆଠଟା ବୁଲାକୁକୁର ଏକାବେଳକେ ହାଉ ହାଉ ରଡ଼ି ଆରମ୍ଭ 
କରିଦେଲେ ସେଠି । ସତେ ଯେମିତି ସେ ଲୋକଟି କହିଥ୍ବା କଥାର ପ୍ରତିବାଦ କରୁଥ୍‌ଲେ 
ସେମାନେ । 

ଜମିଥ୍ବା ଲୋକମାନେ ଏଥର କୂଅ ଦାଢ଼କୁ ଯାଇ ଭିତରକୁ ଚାହିଁଲେ | ଚାରିଆଡ଼େ 
ମାଛି ଅନ୍ଧାର । ସଫା ହେଇ କିଛି ଦେଖାଯାଉନି । ତଥାପି ଜଣାଗଲା ଯେ ବାଘଟାଏ କୂଅ 
ତରେ ପଶି ପାଣି ଚବର ଚବର କରୁଚି । ଚେଷ୍ଟାକରୂଟି ଉପରକୁ ଉଠିବାକୁ, ହେଲେ ପାରୁନି । 

କୂଅ ଚାରିପଟେ ପାଟିଗୋଳ ଲାଗିଥାଏ । ମୂଳ ଆଲୋଚନା ହେଲା — ବାଘଟା ସେଠାକୁ 
ଆସିଲା କେମିତି ? I 

ଅନେକ ଆଲୋଚନା ପରେ ଜଣାପଡ଼ିଲା ଯେ ବାଘଟା ପ୍ରକୃତରେ ବାଘ ଛୁଆଟାଏ । 
କେମିତି ବଣ ଭିତରୁ ପଦାକୁ ବାହାରିଆସିଥୁଲା । ବିଚରା କେତେଟା ବୁଲାକୃକୁରଙ୍କ 
ହାବ୍ରଡ଼ରେ ପଡ଼ିଗଲା । କୁକୁରଗୁଡ଼ାକ ତାକୁ ଦେଖି ଭୂକିବାରୁ ବାଘଛହୁଆ ତରକିଯାଇ 
ଦଉଡ଼ିଲା । ବିପରୀତ ଦିଗକୁ ଦୌଡ଼ିଆସି ସହର ଭିତରକୁ ପଶି ଆସିଲା । ସହର ବିଷୟରେ 

Pp) ବାଘଟିର ନାଁ ଉତ୍ତରା 


ବାଘଛୁଆ କ'ଣ ବା ଜାଣେ ? ଲୋକ ଗହଳଚହଳ ଦେଖି ସେ ବିକଳରେ ଖାଲି ଏଣିକି 
ତେଣିକି ଡିଆଁମାରିଲା । ଏମିତି ଡେଉଁଡେଉଁ ସେ କୂଅ ଭିତରକୁ ଗଳିପଡ଼ିଛି । ହେଲେ 
କେତେବେଳୁ ପଡ଼ିଲାଣି କିଏ ଜାଣେ ? 

ଏତିକିବେଳେ ଜଣେ ଦେଖଣାହାରୀ କୂଅ ଭିତରକୁ ଚାହିଁ କହିଲେ, “ଆରେ ଆରେ, 
ବାଘଛୁଆଟା ମରିଯିବ କି କ”ଣ ? ଆଉ ତା'ର ହାତ ଗୋଡ଼ ଚଳୁନି । କାଇଁ କିଛି ଚବରଚବର 
ଆଉ ତ ଶୁଭୁନି । କେହି ଭିତରକୁ ଯାଇ ତାକୁ ନ ଉଠେଇଲେ ସିଏ ମଲା ବୋଲି ଜାଣ ।? 

ହେଲେ କିଏ ଯିବ ଭିତରକୁ ? କୂଅ ଭିତରଟା ଅନ୍ଧାର ! ସେଥ୍‌ରେ ପୁଣି ବାଘଛୁଆ । 
କୂଅ ଭିତରେ କିଛି ସାପସୁପା ନଥ୍ବ ବୋଲି କିଏ ବା କହିବ ? 

ଲୋକମାନେ ଖାଲି ପାଟିତୃଣ୍ଡ କରୁଥାନ୍ତି । ଏଇ ସମୟରେ ପାଟି ଶୁଭିଲା, ‹ ବାଗ 
ଛାଡ଼, ବାଟ ଛାଡ଼ ¬ ମୁଁ କୂଅ ଭିତରେ ପଶିବି । ଚାହିଁଚ କଣରେ ? କୂଅ ପାଖରୁ ସମସ୍ତେ 
ହଟିଯାଅ । ମୁଁ ବାଘଛୁଆକୁ ଉଠେଇ ଆଣିବି ।” 

ସମସ୍ତେ ଦେଖିଲେ ଉତ୍ତରା ପଣ୍ଡା ଏକଥା କହୁଚି । ଆଖି ତା'ର ନିଶାରେ ଟୁଳୁଟୁଳୁ । 
ସେ ନିତି ନିଶା ଖାଏ । ସେ ବାବନା ପରି ଏଣେତେଣେ ବୁଲେ । କୋଉଠି କାହା ବାରଣ୍ଡାରେ 
ବସେ ତ କେତେବେଳେ ବସ୍‌ଷ୍ଟାଣ୍ଡରେ ଶୁଏ । ଯାହା ମନ ତାହା କରେ | ଉତ୍ତରା ପଞ୍ଡା 
କାହାକୁ ଖାତିର୍‌ କରେନା । 

ପୁଣି ସେ ପାଟିକଲା, ' ଉଠ, ଉଠ ¬ ଘୁଞ ।” 

ସଙ୍ଗେ ସଙ୍ଗେ ଗୋଟେ କାଠ ଆଣି କୂଅ ଉପରେ ଓସାର ବାଗରେ ପକାଗଲା । 
ତା ଦେହରେ କୂଅ ଦଉଡ଼ିଟାଏ ଟାଣକରି ବନ୍ଧା ହେଲା | ଦଉଡ଼ି କୂଅ ଭିତରକୁ ଖସିଲା । 
ସେଇ ଦଉଡ଼ିକୁ ଧରି ଉତ୍ତରା ପଣ୍ଡା ଭିତରକୁ ଓହ୍ଲେଇଲା | ସଭିଏଁ ଚାହିଁଥାନ୍ତି କୂଅ ଭିତରକୁ । 

କିଛି ବେଳ ଗଲା । କୂଅ ଭିତରେ କ'ଣ ହେଉଚି ବୋଲି ଲୋକଙ୍କ ଭିତରେ ଡର । 
ବାଘଛୁଆଟା ଉତ୍ତରାର ନାକ କାନ କାମୁଡ଼ି ଛିଶ୍ଡେଇଦେବ ଯଦି ! 

କେତେବେଳକେ ଦଉଡ଼ିଟା ହଲିଲା । ଉତ୍ତରା ପଣ୍ଡାର ମୁଣ୍ଡ ଦିଶିଲା । ଦେଖାଗଲା ଗୋଟାଏ 
କଅଁଳା ବାଛୁରୀକୁ କାନ୍ଧରେ ପକାଇବା ପରି ବାଘଛୁଆଟାକୁ କାନ୍ଧରେ ଧରି ସେ ଉଠୁଚି । 

ବାଘଛୁଆଟା ଚେତା ନଥ୍‌ଲା ପରି ପଡ଼ିଚି । ପାଣି ପିଇପିଇ ପେଟ ଟୁମୁକା । 

ଉତ୍ତରା ବାଘଛୁ ଆକୁ କାନ୍ଧରେ ସେଇଭଳି ଧରି ଧାଇଁଲା ପଶୁଡା କ୍ତରଖାନାକୁ । କେତେ 
ଲୋକ ତା” ପଛରେ ଧାଇଁଲେ । ପଶୁଡାକ୍ତର ବାଘନଛୁଆକୁ ପରୀ କ୍ଷାକଲେ । ପାଟି ଭିତରେ 
ରବର ନଳୀ ପୂରେଇ ପାଣି ବାହାରକରା ହେଲା ! ଗୋଟାକ ପରେ ଗୋଟେ ଇଞ୍ଜେକ୍ସନ 

୮ ବାଘଟିର ନାଁ ଉତ୍ତରା 


ଲାଗିଲା | ଦୂଇ ତିନି ଘଣ୍ଟା ପରେ ତା'ର ଚେତା ଯେମିତି ଫେରିଲା, ତାକୁ ଟେକିନେଇ 
ଗୋଟେ ଘରେ ବନ୍ଦକରିଦିଆଗଲା । 

ଏଥର ଆଉ ଦେଖେ କିଏ ? ବାଘଛୁଆ ଘର ଭିତରେ ଥାଇ ଖାଲି ରଡ଼ିଛାଡ଼ିଲା ! 

ଏ ଖବର ଗଲା ତହସିଲଦାରବାବ୍ରଙ୍କ ପାଖକୁ | ସେ ଅଫିସ୍‌କୁ ଯାଇ କ'ଣ କୁଆଡ଼େ 
ଫୋନ୍‌ଫାନ୍‌ କଲେ । ଠିକ୍ହେଲା ତହିଁ ପରଦିନ ବାଘଛୁଆକୁ ନନ୍ଦନକା ନନ ପଠାହେବ । 
ଉତ୍ତରା ପଷ୍ଡା ଡାକ୍ତରଖାନା ଭିତରେ ଏପଟସେପଟ ହେଉଥାଏ । ଡାକ୍ତରଙ୍କୁ ଏଣୁତେଣୁ 
ପଚାରୂଥାଏ । 

ପରଦିନ ନନ୍ଦନକା ନନରୁ ଲୋକ ଆସିଲେ । ଯନ୍ତାଟିଏ ଆସିଲା । ବାଘଛୁଆକୁ ଯନ୍ତାରେ 
ରଖି ଯତ୍ନରେ ଲଦାହେଲା ଗାଡ଼ିରେ । ତହସିଲ୍‌ଦାର ନନ୍ଦକାନନର ଅଧିକାରୀଙ୍କୁ ଚିଠିରେ 
ଲେଖିଲେ- “ ‘ଉତ୍ତରା ପଣ୍ଡା ନାମକ ଜଣେ ଯୁବକ ଯୋଗୁଁ ବାଘଛୁଆଟି ବଞ୍ଚୁଲା, ତେଣୁ 
ବାଘଛୁଆଁର ନାମ ଦୟାକରି ‘ଉତ୍ତରା? ରଖିବେ ।' 

ସତକୁସତ ବାଘଛୁଆର ନାମ ନନ୍ଦନକା ନନର ପଶୁତା ଲିଜା ଖାତାରେ ‘ଉତ୍ତରା ରହିଲା । 
ସେ ଏବେ ନନ୍ଦନକାନନରେ ଅଛି । ଏବେ ଆଉ ସେ ଛୁଆ ନୁହେଁ ¬ ପୂରାପୂରି ମହାବଳ 
ବାଘ । ତା” ପାଇଁ ଯେଉଁ ଘର ତିଆରି ହୋଇଛି, ସେଠି ନାମଫଳକ ଲାଗିଛି- ‘ଉତ୍ତରା’ । 

ମନେ ରଖ୍ବାର କଉଶଳ 


ସୁବୋଧ ସପ୍ତମ ଶ୍ରେଣୀରେ ପଢ଼େ । ପାଠପଢ଼ାରେ ତା'ର ମନନଥାଏ କି ପାଠ ପଢ଼ିଲେ 
ତା'ର ମନେରହେନାହିଁ । ହେଲେ ତା'ର ଇଛା କେମିତି ପରୀ କ୍ଷାରେ ଭଲ ନମ୍ବର ରଖନ୍ତା । 
ବାପା ମା, ସାଙ୍ଗସାଥ୍‌ ସମସ୍ତେ ଭଲ କହନ୍ତେ । ସାର୍‌ ମଧ୍ୟ ଖୁସିହୋଇ ବାହାବା ଦିଅନ୍ତେ । 
ଏତେ ଇଛ୍ଛା ଥାଇ ବି ସୁବୋଧ ବହି ଧରି ବସିପାରେନା । ଅଳସୁଆମି କରେ ¦ ଖେଳିବା, 
ଶୋଇବା, ଗପିବାରେ ପଛେ ସମୟ କାଟିବ, କିନଧ ବହି ପଢ଼ିବାକୁ ତାକୁ ବଡ଼ କଷ୍ଟ । 

ସୁବୋଧ କାହାଠୁ ଶୁଣିଥ୍ଲା, ଏମିତି ସାଧୁ ଅଛନ୍ତି ଯେଉଁମାନେ ମନ୍ତ୍ରବଳରେ ଅସମ୍ଭବ 
କଥାକୁ ସମ୍ଭବ କରିଦିଅନ୍ତି । ସେମିତିକା ଜଣେ ସାଧୁ ମଳିଯାଆନ୍ତେ କି କେଉଁଠି ? ଏକଥା 
ଭାବୁ ଭାବୁ ଆଖି ଦୂଇଟା ତା'ର ଚକ୍ଚକ୍‌ କରିଉଠେ । 

ସୁବୋଧ ଦିନେ ଶୁଣିଲା ତାଙ୍କ ଗୀମୁଣ୍ଡରେ ଜଣେ ସାଧୁ ଆସି ରହୁଚନ୍ତି । ଦିନସାରା 
ଗୋଟିଏ ଗୋଡ଼ରେ ଠିଆହୋଇ ଗୀ ଠାକୁରାଣୀଙ୍କ ମନ୍ଦିର ବେଢ଼ାରେ ଥ୍ବା ବଉଳଗଛ 
ମୂଳେ ଧ୍ୟାନକରୁଚନ୍ତି । ସନ୍ଧ୍ୟାରେ ଗାଲୋକଙ୍କୁ ପୂରାଣ ଶୁଣାଉଚନ୍ତି ଏବଂ ରାତିହେଲେ 
କୁଆଡ଼େ ଉଭାନ୍‌ ହେଇଯାଉଚନ୍ତି । ସୁବୋଧକୁ ବଡ଼ ଆଶ୍ଚର୍ଯ୍ୟ ଲାଗିଲା । ମଣିଷ ଜଣେ 
ଉଭାନ୍‌ କେମିତି ହେବ ? 

ଗାର ଜଣେ ମୁରବୀ ଲୋକ କହିଲେ ଯେ ସେ ଜଶେ ସିଦ୍ଧବାବା । ସିବି ପାଇଥବା 
ସନ୍ନ୍ୟାସୀମାନେ ଯାହା ଚାହିଁବେ ତାହା କରିପାରିବେ — ଉଭାନ୍‌ ହେବାଟା କ'ଣ ଗୋଟେ 
ବଡ଼ କଥା ? 
' ସୂୁବୋଧର ମନ ଖୁସିରେ ନା ଚିଉଠିଲା । ସେ ନିଶ୍ଚେ ଯାଇ ସାଧୁବାବାଙ୍କୁ ତା'ର ମନକଥା 
କହିବ । ତାଙ୍କଠାରୁ ମନ୍ତ୍ର ହାସଲକରି କ୍ଲାସ୍‌ରେ ଫାଷ୍ଟ ହେବ । 

ତା ' ପରଦିନ ସନ୍ଧ୍ୟାରେ ସାଧୁ ପୂରାଣ ଆଲୋଚନା ସାରିବା ପରେ ସୁବୋଧ ଧୀରେ 
ଧୀରେ ଯାଇ ତାଙ୍କ ପାଖରେ ଠିଆହେଲା । ସାଧୁ ତାକୁ ଚାହିଁବାରୁ ସେ ପ୍ରଣାମ କରି 
କହିଲା ˆ ଆଜ୍ଞା, ମତେ ଦୟା କରନ୍ତୁ । ମୋର ଜ୍ଞାନ ବଢ଼ା ଇବା ପାଇଁ ମନ୍ତ୍ର ଶିଖାଇଦିଅନ୍ତୁ । 
ମନ୍ତ୍ରଟିକୁ ଗାଇଲେ ମୁଁ ଯେମିତି ସହଜରେ ଜ୍ଞାନ ପାଇପାରିବି । 

ସାଧୂ କହିଲେ, “ଜ୍ଞାନ ଲାଭ ପାଇଁ 
ସାଧନା ଲୋଡ଼ା । ତା'ଛଡ଼ା ତୁମେ ତ 
ସ୍ଲ୍ଛାତ୍ର ପରି ଦେଖାଯାଉଛ । ତୁମ ପାଇଁ 
ଦରକାରୀ ଜ୍ଞାନ ତୁମ ପଢ଼ାବହିରେ ଅଛି । 
ମନଦେଇ ସେ ସବୁ ପଢ଼ା ପଢ଼ି କର ।” 

ସୁବୋଧ ଅଳିକରି କହିଲା, “ନାଇଁ 
ବାବା ଯେମିତି ହେଲେ ଆପଣ ମତେ 
ମନ୍ତ୍ରଟିଏ ଶିଖାଇଦିଅନ୍ତୁ । 

ସାଧୂ କହିଲେ ଯେ, “ଯେଉଁ ଲୋକୀ 
ପରିଶ୍ରମ ନକରି ସହଜ ଉପାୟରେ କିଛି 
ପାଇବାକୁ ଚାହେଁ, ସେ ଶେଷରେ ନିରାଶ 
ହୁଏ । ତୁମେ ସେ ଭଳି ବାଟ କଥା 
ଚିନ୍ତା କରନାହିଁ ।”? 

ସୁବୋଧ ତଥାପି ସାଧୁଙ୍କୁ ଅନୁରୋଧ 
କରିବାରେ ଲାଗିଲା । 

ସାଧୁ ଶେଷରେ କହିଲେ, ‹ ‘ଠିକ୍‌ ଅଛି | 
କାଲିଠାରୁ ତୁମେ ପ୍ରତିଦିନ ସନ୍ଧ୍ୟା ଆଗରୁ 
ମୋ” ପାଖକୁ ଆସ । ମୁଁ ଗୋଟିଏ ମନ୍ତ୍ର 
ଶି ଖାଇଦେବି । ମନେରଖ ସେ ମନ୍ତ୍ର 

ଲେଖାଯାଏନାହିଁ । ମନ୍ତ୍ରଟି ଟିକିଏ ବଡ଼ ଏବଂ 


. କେବଳ ଶୁଣିକରି ତାହା ତୁମକୁ ମନେ 


ରଖିବାକୁ ପଡ଼ିବ । ମନ୍ତ୍ଟି ମନେ-ରହିଯିବା ' 


ପରେ ଯାହା ଯଢ଼ିବ ତାହା ତୁମର ମନେ 
ରହିଯିବ ଓ ତୁମର ଜ୍ଞାନ ବଢ଼ିବ ।” 


ସୁବୋଧ ସାଧୂଙ୍କ ନିକଟକୁ ପ୍ରତିଦିନ ଆସି ମନ୍ତ୍ରଟିର ଅର୍ଥ ବୃଝି ମନେରଖିବାକୁ 
ଚେଷ୍ଟାକଲା । ମନ୍ତ୍ରଟି ବଡ଼ଥ୍ବାରୁ ସେ ସହଜରେ ମନେରଖିପାରିଲା ନାହିଁ । ତଥାପି ଦିନ 


ଦିନ ଧରି ଚେଷ୍ଟାକରିବାରେ ଲାଗିଥାଏ ସେ । 

କେତେଦିନ ପରେ ସୁବୋଧ ମନ୍ତ୍ରଟିକୁ ମନେରଖ୍‌୍ନେଲା | ଶେଷରେ ସାଧୂବାବା 
ଖୁସିହୋଇ, ସୁବୋଧକୁ କହିଲେ, ‹ “ବାବୁ, ଏଇ ମନ୍ତଟିକୁ ବ୍ରଝି ପରିଶ୍ରମକରି ମନେରଖ୍ବାର 
କୌଶଳ ଏବେ ତୁମେ ହାସଲ କରିସାରିଛ । ଏଣିକି ତୁମେ ଚେଷ୍ଟାକଲେ ନିଜେ ପଢ଼ି ଯେ 


କୌଣସି ପାଠ ମନେରଖ୍ପାରିବ । ମନେରଖ, ପରିଶ୍ରମ ହିଁ ଯେ କୌଣସି ସଫଳତାର 
ମୂଳମନ୍ତ୍ର । ଜ୍ଞାନ ସେଇ ସଫଳତାର ମଧୁର ଫଳ ମାତ୍ର ।” 

ପରିଶ୍ରମରୁ ସଫଳତା କିପରି ମିଳେ ସୁବୋଧ ତାହା ବୃଝିଯାଇଥୁଲା । ମୁଣ୍ଡ ନୂଆଁଇ 
ସେ ସାଧୁଙ୍କୁ ପ୍ରଣାମ କରି ଘରକୁ ଫେରି ଆସିଲା । 

ଦୋଳଛୁଟି ଆସିଲେ ଛୁନୁର ମନ ଛନଛନ ହୁଏ । ବର୍ଷ ସାରା ସେ ଟାକିରହିଥାଏ ସେଇ 
ସମୟକୁ । ଛୁଟି ଯୋଗୁଁ ସ୍କୁଲକୁ ଯିବାକୁ ପଡ଼େନା । ଦିନସାରା ଖେଳାବୂଲା, ସାଙ୍ଗସାଥୀ ଓ 
ଗପସପ । ଗାଆଁରେ ମେଳଣ ହୁଏ | ନାଚଗୀତ ଚାଲେ | ଘରେ ଖଜା ପିଠା ତିଆରିହୁଏ । 

ଛୁନୂର କିନ୍ଧ ଏ ସବୁ ଛାଡ଼ି ମନଥାଏ ଆଉ ଗୋଟିଏ କଥାକୁ । ହୋଲି ଦିନ କେମିତି 
ଶୀଘ୍ର ଆସିବ । ବା ପାଙ୍କଠାରୁ ପଇସା ନେଇ ସେ ହୋଲି ଆଗଦିନରୁ ରଙ୍ଗ କିଣି ରଖିଥାଏ । 
ପିଚ୍କାରିଟିଏ କିଣିଥାଏ । ରଙ୍ଗ ଗାଢ଼ ନା ପତଳା ବୋଲି ତିନି -ଚାରିଥର ପାଣିରେ ପକେଇ 
ପରୀକ୍ଷା କରିଥାଏ । ସେ ଭାବିଲାଓ ଏଥରର ହୋଲି ଖେଳରେ ସେ ସବୁଠୁ ବେଶି 
ମଜାକରିବ । 

ଏମିତି ଭାବର ଭାବ୍ର ଛୁନୁର ବାପାଙ୍କ କଥା ମନେପଡ଼ିଲା | ରଙ୍ଗ କିଣିବା ପାଇଁ ପଇସା 
ଦେଲାବେଳେ ବାପା ସବ୍ବେଳେ ତାଗିଦ୍‌ କରନ୍ତି, ସାବଧାନ, ଖରାପ ରଙ୍ଗ କିଣିବୁନି କି 
ହୋଲି ଖେଳିଲା ବେଳେ କାହାସାଙ୍ଗେ ଝଗଡ଼ା କରିବ୍ରନି । ଯେ ମନାକରିବ ତା 'ଦେହରେ 
ରଙ୍ଗ ପକେଇବୁନି ।” 

ହୋଲି ଦିନ ଆସିଗଲା | ସକାଳ ନପାହୁଣୁ ଛୁନୁ ସଜହୋଇଗଲା ଖେଳପାଇଁ । ମୁଣ୍ଡରେ 
ଟୋପି । ଦେହରେ ଗୋଟେ ପୁରୁଣା ପୋଷାକ ।! ପକେଟରେ ଫଗୁ । ହାତରେ ପିଚ୍କାରି । 
ସାର୍ଟ ପକେଟରେ ମୁଣ୍ଡଫଟାରଙ୍ଗ ପୁଡ଼ିଆ । 

ପହିଲେ ଟୂକୂନା ସହ ଭେଟହେଲା | ଚାଲିଲା ରଙ୍ଗ ଫୋପଡ଼ା ଫୋପଡ଼ି । ତା'ପରେ 
ଆସି ଜୂଟିଲା ମୁନୁ, ତା'ପରେ କୁଲୁ, ବୁନା, ଧୁସା ଆସି ଜୂଟିଲେ ସେଠି | ଖୁବ୍‌ ରଙ୍ଗଖେଳ 
ଚାଲିଲା । 

ଏତିକିବେଳେ ସେମାନେ ଦେଖିଲେ ଗୋଟାଏ ପିଲା ଦୂରରେ ଚାଲି ଚାଲି ଯାଉଛି । 
ତା ' ଦେହରେ ଟିକିଏ ବି ରଙ୍ଗ ପଡ଼ିନାହିଁ । ସମସ୍ତେ ଦଉଡ଼ିଲେ ତା? ଦେହରେ ରଙ୍ଗ ପକେଇବା 

ପାଇଁ । ବେଶି ଜୋର୍‌ରେ ଦଉଡ଼ିଲା ଛୁନୁ । ରଙ୍ଗ ଧରି ଏତେ ପିଲା ଆସୁଥ୍ବା ଦେଖି ପିଲାଟି 
ବି ଜୋର୍‌ରେ ଦଉଡ଼ିବାରେ ଲାଗିଲା । ଆଗେ ଆଗେ ସେ ପିଲାଟି ଦଉଡ଼ୁଆାଏ, ତା 'ପଛେ 
ପଛେ ଛୁନୁ, କିଛି ଦୂରରେ ଅନ୍ୟ ପିଲାମାନେ । ଏଇପରି ଦଉଡ଼ ଲାଗିଥାଏ | ହଠାତ୍‌ ସେ 
ପିଲାଟି କ'ଣଟାଏ ଝୁଣ୍ଟି ତଳେ ପଡ଼ିଗଲା । ପଥରରେ ତା'ମୁଣ୍ଡଟି ଖୁବ୍‌ ଜୋର୍‌ରେ 
ବାଡ଼େଇହୋଇଗଲା । ସମସ୍ତଙ୍କର ଦଉଡ଼ ବନ୍ଦହୋଇଗଲା ସେଠି । ଛୁନୁ ଦେଖିଲା ସେ ଗୋଟିଏ 
ଗରିବ ପିଲା । ମୁଣ୍ଡରୁ ତା'ର ଧାର ଧାର ହୋଇ ରକ୍ତ ବୋହିଯାଉଟି । 

କ”ଣ ହେବ ଏବେ ? ପିଲାଟିର ଏପରି ଅବସ୍ଥା ଦେଖି ସାଙ୍ଗମାନେ ଯେ ଯୁଆଡ଼େ 
ଦଉଡ଼ିପଳେଇଲେ | ଛୁନୁ ପଛକୁ ଚାହିଁ ଦେଖେ ତ କେହି କୁଆଡ଼େ ନାଇଁ | ଛାତି ତା'ର 
ଧଡ଼ପଡ଼ହେଲା । ସେ ବି ଭାବିଲା ଦଉଡ଼ିପଳେଇବ । କିନ୍ତୁ କାହିଁକି କେଜାଣି ତା'ପାଦ 
ସେଠାରୁ ଚଳିଲାନାହିଁ । 

କ'ଣ ଭାବି ଛୁନୁ ଧୀରେ ପିଲାଟିକୁ ଉଠେଇଲା | ନିଜ କାନ୍ଧରେ ତାକୁ ଭରାଦେଇ 
ଚଲେଇ ଚଲେଇ ଆଗକୁ ନେଲା | ରଙ୍ଗପୁଡ଼ିଆ ଓ ପିଚ୍‌କାରି ପଡ଼ିରହିଲା ସେଇଠି | 

ପିଲାଟି ମୁଣ୍ଡରୁ ରକ୍ତ ବୋହି ଛୁନୁର ଦେହ ମୁଣ୍ଡ ହୋଇଯାଇଥାଏ । ଆସ୍ତେ ଆସ୍ତେ ସେ 
ତାକୁ ନେଇ ପହଞ୍ଚୁଲା ଡାକ୍ତରଖାନାରେ । ଡାକ୍ତରବାବୁ ଛୁନୁ ବାପାଙ୍କର ସାଙ୍ଗ | ଛୁନୁ କାନ୍ଦକାନ୍ଦ 
ହୋଇ ସବ୍ରକଥା ତାଙ୍କୁ କହିଲା ଓ ପିଲାଟିକୁ ଭଲକରିଦେବା ପାଇଁ ଅନୁରୋଧକଲା । 
ଡାକ୍ତରବାବୁ ଦେଖିଲେ ପିଲାଟିର ମୁଣ୍ଡର କ୍ଷତକୁ ସିଲେଇ କରିବାକୁ ପଡ଼ିବ । ସେ ସଙ୍ଗେ 
ସଙ୍ଗେ ତାକୁ ଅପରେସନ୍‌ କୋଠରୀକୁ ନେବାର ବ୍ୟବସ୍ଥା କରିଦେଲେ । 

ଛୁନୁ ବାହାରେ ବସିଥାଏ | ଅପରେସନ୍‌ କୋଠରି ବାହାରେ ନାଲି ଆଲୁଅ ଜଳୁଥାଏ | 
ତାର ସାର୍ଟରେ ଲାଗିଥ୍‌ବା ରକ୍ତ ଶୁଖିଯାଇଥାଏ । ସେତେବେଳକୁ ଭୋକରେ ହାଉ ହାଉ 
ଜଳୁଥାଏ ଛୁନୁର ପେଟ । 

““ଛୁନୁ, ତୁ ଠିକ୍‌ ସମୟରେ ପିଲାଟିକୁ ଏଠାକୁ ନେଇଆସିଲୁ |! ନହେଲେ ତାକୁ ବଞ୍ଚେଇବା 
ହୁଏତ ସମ୍ଭବ ହୋଇନଥାନ୍ତା । ଏବେ ଆଉ ବିପଦ ନାହିଁ । ତୁ ଘରକୁ ଯା । ଡାକ୍ତରଖାନା 
ତରଫରୁ ଆମେ ସେ ପିଲାଟିର ସବ୍ଧ ଦେଖାରଖା କରିବ ।”” — କହିଲେ ଡାକ୍ତରବାବ୍ର । 

ଛୁନୂର ପିଣ୍ଡରେ ଏବେ ପ୍ରାଣ ପଶିଲା । ଥିରିଥିରି ପାଦରେ ସେ ଫେରିଲା ଘରକୁ ! 
ସେତେବେଳକୁ ଦିନ ତିନିଟା ହେଲାଣି । ବାପା ଯେମିତି ଛୁନୁକୁ ଦେଖିଛନ୍ତି ରାଗରେ କଟମଟ 

କରି ଚାହିଁଲେ | ସହଜେ ତ ସେ ଏତେ ଡେରି କରି ଆସିଛି, ସେଥ୍‌ରେ ପୁଣି ଦେହସାରା 
ରକ୍ତର ଦାଗ । ଛୁନୁ ନିଶ୍ଚେ କୋଉଠି ମାଡ଼ଗୋଳ କରି ଖଣଶ୍ତିଆଖାବରା ହୋଇଛି । 

ବାପାଙ୍କର କ୍ରୋଧ ଦେଖି ଦଉଡ଼ିଆସିଲେ ମାଆ । କାନ୍ଦିକାନ୍ଦି ଛୁନୁ ସବୁକଥା କହିଗଲା 
ଏକା ରାହାକେ | ମାଆ ବାପା ତାଟକା ହୋଇ ଶୁଣିଲେ ତା କଥା ! 


ଶେଷରେ ମାଆ ପୁଅର ମୁଣ୍ଡ ଆଉଁସିଦେଇ କହିଲେ, ˆ ଛୁନୁରେ, ତୁ ଭଲ କାମଟିଏ 
କରିଚୁ । ତୁ ଯେ ସେ ପିଲାଟିର ଜୀବନ ରକ୍ଷାକରିଦେଲୁ ସେଇଟା ଆମପାଇଁ ବଡ଼ କଥା । 

ବାପା ରାଗ ଭୁଲି କହିଲେ, ‹ ଛୁନୁ ଆମର ଚଗଲା ହେଲେ କ”ଣ ହେବ, ମଣିଷପଣିଆ 
କଣ ଜାଣିଛି ।” 

ଏକ ଦେଶରେ ଥାଆନ୍ତି ଜଣେ ବଡ଼ ପଣ୍ଡିତ । ଅନେକ ପୋଥି ପୂରାଣ ପଢ଼ି ସେ ବହୁତ 
ବିଦ୍ୟା ଲାଭ କରିଥାନ୍ତି । ରାଜ୍ୟର ଲୋକେ ତାଙ୍କୁ ବଡ଼ ମାନ୍ୟ କରନ୍ତି । ରାଜଦରବାରରେ 
ମଧ୍ୟ ତାଙ୍କର ବଡ଼ ଆଦର । ସବୁ କଥାରେ ରାଜା ତାଙ୍କର ପରାମର୍ଶ ଲୋଡ଼ନ୍ତି । ପଶ୍ତିତଙ୍କ 
ଘରସାରା ପୋଥିରେ ଭରା । ତେଣୁ ଲୋକେ ଆଦରରେ ତାଙ୍କୁ ନାଆଁ ଦେଇଥାନ୍ତି 
‘ପୋଥିଶର୍ମା' । ପଣ୍ଡିତେ ରାଜ୍ୟର ରାଜଧାନୀ ଗଡ଼ରେ ଗୋଟିଏ ସୁନ୍ଦର ଘର କରି ରହିଥାନ୍ତି | 
ତାଙ୍କର ଦିନଗୁଡ଼ିକ ପୋଥି ପଢ଼ି ଓ ଆଲୋଚନା କରି ଭଲରେ କଟିଯାଉଥାଏ । 

ଏ ସମୟରେ ଦିନେ ସେଇ ଦେଶରେ ଅନ୍ୟ ଦେଶରୁ ଆସି ଜଣେ ପଣ୍ଡିତ ପହଞ୍ଚୁଲେ ! 
ରାଜାଙ୍କୁ ଦେଖାକଲେ | ଏଇ ନୂଆ ପଣ୍ଡିତଙ୍କ ଗୁଣ ଓ ଜ୍ଞାନରେ ରାଜା ଏତେ ଖୁସି ହୋଇଗଲେ 
ଯେ ନିଜ ରାଜ୍ୟରେ ରହିବାପାଇଁ ତାଙ୍କୁ ଅନୁମତି ଦେଇଦେଲେ | ' ପୋଥିଶର୍ମା'ଙ୍କ ଘରର 
ପଡ଼ିଶା ଜାଗାଟି ଖାଲିଥାଏ । ସେଇ ଜାଗାରେ ନୂଆ ପଣ୍ତିତ ଘର ତୋଳେଇ ରହିଲେ । 

ପୋଥିଶର୍ମାଙ୍କର ଏଥ୍‌ରେ ବଡ଼ ଅସୁବିଧାହେଲା । ସେ ଆଉ ନିଜ ଘରେ ଶାନ୍ତିରେ 
ରହିପାରିଲେନାହିଁ । ମୂଳକଥା ହେଲା ନୂଆ ପଣ୍ତିତ ଜଣକ ଅନ୍ୟ ଧର୍ମର ଲୋକ | ତାଙ୍କର 
ପୋଷାକ ଭିନେ, ଭାଷା ଭିନେ । ନିତିଦିନ ସେ ଆଇଁଷ ଖାଆନ୍ତି । ପୋଥିଶର୍ମାଙ୍କ ପରି 
କଠଉ ନ ପିନ୍ଧି ଜୋତା ମାଡ଼ି ଚାଲନ୍ତି । 

ଏସବୁ କଥା ପୋଥିଶର୍ମାଙ୍କ ଦେହରେ ମୋଟେ ଗଲାନାହିଁ । ଦିନେ ସେ ରାଜାଙ୍କ ପାଖରେ 
ଯାଇ ଫେରାଦହେଲେ- ˆ ‘ହଜୁର, ସେ ନୂଆ ପଡଭ୍ତିତଙ୍କୁ ରାଜ୍ୟରୁ ବିଦା କରନ୍ଧୁ । ନହେଲ୍ଲେ 
ମତେ ଆଉ କେଉଁ ରାଜ୍ୟକୁ ଚାଲିଯିବାକୁ ଅନୁମତି ମିଳୁ ।” 

ରାଜା ବଡ଼ ଅଡ଼ୁଆରେ ପଡ଼ିଲେ । ନୂଆ ପଣ୍ଡିତ ଥ୍‌୍ଲେ ଅନେକ କଥାରେ ପ୍ରବୀଣ । 
ତାଙ୍କୁ ହାତଛଡ଼ା କରିବା ଅର୍ଥ ଜ୍ଞାନକୁ ଗୋଇଠା ମାରିବା | ପୂରୁଣା ପଣ୍ଡିତ ‘ପୋଥିଶର୍ମା' 
ମଧ୍ୟ ନିଜ ବିଷୟରେ ବହୁତ ଜ୍ଞାନୀ । ରାଜା ଜାଣନ୍ତି ରାଜ୍ୟର ମଙ୍ଗଳ ପାଇଁ ଏ ଉଭୟ 
ପଶ୍ତିତ ରାଜ୍ୟରେ ରହିବା ଦରକାର । କିନ୍ଧ କଣ କରାଯିବ ? ଚିନ୍ତାକରି ରାଜା ପୋଥିଶର୍ମାଙ୍କୁ 
କହିଲେ, ˆ ଆଛୁ। ଠିକ୍‌ ଅଛି ମୁଁ ବିଚାର କରି ଦେଖୁଛି ।” 

କଥାକୁହା ପୋଥ୍‌ ଓ ପୋଥ୍ଶର୍ମା ୧୭ 


ଏଇଭଳି କେତେଦିନ ଗଲା । 
ରାଜା ଉଁ ଜି ଚୁଁ କିଛି କହୁନଥାନ୍ତି 
‘ପୋଥିଶର୍ମା” ମଧ୍ୟ ଆଉ କିଛି 
କରି ପାରୁନଥାନ୍ତି। ହେଲେ ଆଉ 
ଆଗଭଳି ବେଶି ସମୟ ରା ଜଦରବାରକୁ 
ନଯାଇ ସେ ପୋଥିମାନଙ୍କ ଭିତରେ 
ବ୍ରଡ଼ିରହିଥାନ୍ତି ନିଜ ଘରେ । 

ଏତେ ଦିନ ବିତିଯାଇଥୁଲେ ବି 
ପୋଥିଶର୍ମା ନୂଆ ପଶ୍ଡିତଙ୍କ ସହ କଥା 
ସୁବ୍ଧା ହୋ ଇନଥାନ୍ତି । 

ଦିନକର କଥା | ଅଧରାତି । ପଢ଼ୁ 
ପଢୁ ପୋଥିଶର୍ମାଙ୍କର ଆଖି 
ଲାଗିଯାଇଥାଏ । ଏତିକିବେଳେ ସ୍ବପ୍ନରେ 
ଦେଖିଲେ ଗୋଟାଏ ପୋଥି ମଣିଷ ଭଳି 
ଠିଆହୋଇ ତାଙ୍କୁ କ'ଣ କହୁଚି । 

ପୋଥି କହିଲା, ˆ ପଣ୍ଡିତେ 
ଆପଣେ ! ଆପଣଙ୍କ ମନ କଷ୍ଟ ଦେଖି 
ଆମମାନଙ୍କର ମଧ୍ଯ ବଡ଼ ମନଦୁଃଖ । 
ଆପଣଙ୍କ ପଡ଼ିଶାଘରେ ଅନ୍ୟ ଧର୍ମର 
ଜଣେ ଲୋକ ରହିଛି ବୋଲି ଆପଣ 
ଅସୁଖୀ | ଅଥଚ ଆପଣ ଆମଭଳି 
ଭିନ୍ନଭିନ୍ନ କଥା କହୁଥ୍‌ବା, ବିଚାରଥ୍ବା 
ପୋଥିମାନଙ୍କୁ ଆଣି ନିଜ ଘରେ ଏକାଠି 
ରଖିଛନ୍ତି । କେଉଁ ପୋଥିରେ ଲେଖାଅଛି 
ଇଶ୍ଵର ଏକ ତ ଆଉ କେଉଁଥ୍‌ରେ 
ଲେଖାହୋ ଇଛି ଇଶ୍ଵର ଅନେକ । 

୧୮ କଥାକୁହା ପୋଥ୍‌ ଓ ପୋଥ୍ଶର୍ମା 


ଆପଣଙ୍କ ଘରେ କେତେ ବିଚାରର କେତେ ପୋଥି ଆମେ ରହିଛୁ । କାଇଁ ଆମ ଭିତରେ 
ତ କଳି ନାଇଁ ? କାହା ମନରେ ବି ଦୁଃଖ ନାହିଁ । ଗୀତା ପୋଥି ପାଖରେ ବାଇବେଲ୍‌ 
ପୋଥି । ଆମେ କେଡ଼େ ସହଜରେ ବର୍ଷ ବର୍ଷ ଧରି ସାଙ୍ଗ ହୋଇ ରହିଛୁ ! 
ପୋଥିଶର୍ମାଙ୍କର ନିଦ ଚଟ୍‌କିନା ଭାଙ୍ଗିଗଲା | ସେ ଦେଖିଲେ ବାହାରେ ଗାଢ଼ ଅନ୍ଧାର | 
କେହି କୁଆଡ଼େ ନାଇଁ । ଘରସାରା ପୋଥିମାନେ ଆଖି ମେଲେଇ ତାଙ୍କୁ ଯେମିତି ଚାହିଁରହିଛନ୍ତି। 


ସକାଳ ପାଉପାଉ ପୋଥିଶର୍ମାଙ୍କର କି ପରିବର୍ଉନ ହେଲା କେଜାଣି, ସେ ନୂଆ ପଣ୍ଡିତଙ୍କ 
ଦୁଆରକୁ ଯାଇ କହିଲେ, ଆଜ୍ଞା ! ଆପଣ ଆମ ଘରକୁ ଆଜି ଟିକେ ଆସିବେ | ଏକାଠି 
ବସି ଜଳପାନ କରି ଆମେ ଦୁହେଁ ଦୁଃଖସୁଖ ହେବା ।”' 

ନୂଆ ପଣ୍ଡିତ ପୁରୁଣା ପଣ୍ଡିତଙ୍କ କଥା ଶୁଣି ଆଶ୍ଚର୍ଯ୍ୟ ହେଲେ ଯେତିକି, ଖୁସି ବି ହେଲେ 
ସେତିକି । ଏଣିକି ଦୁଇଜଣଙ୍କ ଭିତରେ ଦିନକୁ ଦିନ ବନ୍ଧୁତା ବଢ଼ିବାରେ ଲାଗିଲା | ରାଜାଙ୍କ 
ନଜରକୁ ବି ଏକଥା ଆସିଲା । ସେ ଦେଖିଲେ, ନୂଆ ପଶ୍ଡିତେ ଓ ପୂରୁଣା ପଣ୍ତିତେ ବେଶ୍‌ 
ମିଳାମିଶା ହୋଇ ଚଳୁଛନ୍ତି । ପୁରୁଣା ପଶ୍ଡିତଙ୍କର ମନର ଏ ପରିବର୍ଭନରେ ସେ ଆନନ୍ଦିତ 
ହେଲେ । ଯାହେଉ କଥାଟା ଆପେଆପେ ସମାଧାନ ହେଇଗଲା । 


Digitized by srujanika@gmail.com 


ଦ୍ରଇ ପଡ଼ୋଶୀ ଦେଶର କଥା 


ପାଖାପାଖ୍‌ ହୋଇ ଥାଆନ୍ତି ଦୁଇଟି ଦେଶ | ହେଲେ, ଦଇ ଦେଶ ଭିତରେ ସବ୍ରବେଳେ 
ଝଗଡ଼ା । କେଉଁ ବର୍ଷ ଏପଟ ଦେଶ ଯୁଦ୍ଧର ଦେଲାଣି ତ କେଉଁ ବର୍ଷ ଆରପଟର ଦେଶ 
ମାଡ଼ିଆସିଲାଣି ପଡ଼ୋଶୀର ସୀମା ଭିତରକୁ । ସେପଟ ଦେଶରୁ ଭେଦିଆ ଆସି ଏପଟେ 

ତବେଳେ ବୋମା ଫୃଟେଇଲେଣି ତ, ଏ ପଟୁ ଗୁପ୍ତଚର ଯାଇ ସେ ଦେଶରେ 
କେତେବେଳେ ଆତଙ୍କ ଖେଳେଇଲେଣି | ଦୁଇ ଦେଶ ଭିତରେ ସବୁବେଳେ ଅଶାନ୍ତି । ଏଥ୍‌ରେ 
ସାଧାରଣ ଲୋକେ ବଡ଼ ହନ୍ତସନ୍ତ । ସରକାର ପରେ ସରକାର ଗଢ଼ା ହେଉଥାଏ, ମାତ୍ର 
ଦୁଇଦେଶ ଭିତରେ ଥବା ଶତୁତା କମୂ ନଥାଏ । ଏଇ କଥାର ସୁଯୋଗ ନେଇ ଦୂର ମୁଲକରୁ 
ବେପାରୀମାନେ ଆସି ଉଭୟ ଦେଶକୁ ଉସୁକେଇ ଗୁଳିଗୋଳା ବିକନ୍ତି । ଯାହା କହନ୍ତି 
' ‘ଦୁଇଜଣଙ୍କ କଳିରେ ତୃତୀୟର ଲାଭ ।” 

ଲୋକଙ୍କ ରୋଗବଇରାଗ ପାଇଁ ଓଷଧ କିଣିବାକୁ ସରକାରଙ୍କ ପାଖରେ ପଇସା ନାହିଁ, 
ଅଥଚ ବୋମା କିଣିବାରେ କେତେ ନା କେତେ ଟଙ୍କା ଉଡ଼ିଯାଉଥାଏ । ଦୂଇଦେଶରେ 
ଦୁଇବେଳା ପେଟପୂରା ଖାଇବାକୁ ପାଉନଥ୍ବା ଲୋକ ଢେର୍‌ । ଚାଷବା ଷର ଉନ୍ନତି ପାଇଁ 
ପଇସା ନାହିଁ କି ବିଚାର ବି ନାହିଁ । କଳକାରଖାନା କଥା ବା ପଚାରୁଛି କିଏ ? 

ଦୁଇଦେଶରେ ଏମିତି ସମାନ ଅବସ୍ଥା । ଲୋକେ ଦରିଦ୍ର । ଏଣେ କିନ୍ଧ ଦ୍ୂଇ ସରକାର 
କଥାକଥାକେ ଲଢ଼େଇକୁ ତିଆର ହୋଇ ରହିଥାନ୍ତି । 

ଏଇମିତି କେତେବର୍ଷ ଗଲା । 

ଥରେ ଏପଟ ଦେଶର ପ୍ରଧାନମନ୍ତ୍ରୀ ଗୋଟା ଏ ଉପାୟ ପାଞ୍ଲେ । ସେପଟ ଦେଶର 
ପ୍ରଧାନମନ୍ତ୍ରୀଙ୍କ ପାଖକୁ ସେଇ ବିଷୟରେ ଚିଠି ଲେଖିଲେ — “ଆମେ ଦୁଇଜଣ ଦୁଇଟି 
ଗରିବ ଦେଶର ଶାସକ । ମାତ୍ର ପ୍ରକୃତରେ କ'ଣ ଆମ ଦୁଇ ଦେଶ ଗରିବ ? ନିଜ ନିଜ 
ଭିତରେ କଳି କରି ଆମେ ଦେଶକୁ ଏଇ ଅବସ୍ଥାରେ ରଖିଛେ । ଲୋକେ ଭୋକ. ଉପାସରେ 
ରହୁଛନ୍ତି, ଅଥଚ ଲାଭ ହେଉଛି ଅନ୍ୟ ଦେଶର । ଚାଲନ୍ତୁ, ଏକାଠି ବସି ଦୁଇପକ୍ଷର ହିତ 
ହେଲା ଭଳି ଫଇସଲା କରିବା । 

୨୦ ଦୁଇ ପଡ଼ୋଶୀ ଦେଶର କଥା 


ସେଇଆ ହେଲା । ଉଭୟ ଦେଶର ଶାସକ ବସି ଠିକ୍‌କଲେ, ସେମାନଙ୍କ ଭିତରେ 
କଳହ ଲଗାଇ ରଖ୍ବା ଠିକ୍‌ କଥା ନୁହେଁ । ଏଥିରେ ହାର୍ଜିତ୍‌ ହୁଏନି, କେବଳ ଦୁଇପଟର 
ଦରିଦ୍ରତା ବଢ଼େ । 

ବିଚାର ହେଲା ଯେ, ଦୂଇ ଦେଶରୁ ଦୁଇଟି ତାଗଡ଼ା ଷଣ୍ଢ ବଛା ହେବେ । ଦେଶ ତଥା 
ସରକାରର ପ୍ରତିନିଧ ହୋଇ ମଖଝାମଖଝି ସୀମାନ୍ତ ଜାଗାରେ ଲଢ଼ିବେ ସେମାନେ । ଯେଉଁ 
ଦେଶର ଷଣ୍ଢ ଜିତିବ, ସେ ଦେଶ ପାଖରେ ଅନ୍ୟ ଦେଶ ମୁଣ୍ଡ ନୁଆଁଇ ଚଳିବ । ଏଥିରେ 
ଲୋକ ମରିବେନି କି ଗୁଳିଗୁଳା ସରିବନି ବା ଧନ ହାନୀ ହବନି । ଷଣ୍ଢ ଲଢ଼େଇରେ ପୂଣି 
ଫଳାଫଳ ନିଶ୍ଚିତ ¬ ଜଣେ ଜିତିବ ହିଁ ଜିତିବ । 

କଥାଟା ସମସ୍ତଙ୍କ ମନକୁ ପାଇଲା । ଗଣତନ୍ତ୍ର ତ ଲୋକଙ୍କ ପ୍ରତିନିଧି ଦ୍ଵାରା ଚଞ୍ 
ମଣିଷ ଯଦି ପ୍ରତିନିଧି ହୋଇପାରୁଛି, ଷଣ୍ଢ ନହେବ କିଆଁ ? 

ଦିନ ଓ ସମୟ ଠିକ୍‌ ହେଲା । ଜାଗା ସ୍ଥିରହେଲା । ଉଭୟ ପଟରୁ ଲୋକମାନେ 
ଜମାହେଲେ ପଡ଼ିଆ ଦୁଇପଟେ । ଦୁଇପଟେ ଦୁଇ ଶାସକ ବସିଥାନ୍ତି । ଠିକ୍‌ ସମୟରେ ଷଣ୍ଢ 
ଦୁଇଟିକୁ ଫିଟେଇଦିଆଗଲା । 

ଆରେ ବାପ୍ରେ, କି ବିରାଟ ବିରାଟ ଷଣ୍ଢ ! ଶିଙ୍ଗ କି ମୁନିଆଁ ? ବୀର ଯୋଦ୍ଧା ପରି 
ମାଡ଼ିଆସୁଥାନ୍ତି ପରସ୍ତର ଆଡ଼କୁ । କିଏ ଜାଣେ କ'ଣ ହେବ ? ଦେଖଣାହାରି ଜନତା ଛାତି 
ଥମ୍କରି ଠିଆହୋଇଥାନି । 

ଷଣ୍ଢ ଦ୍ରଇଟି ଦୁଇ ବିପରୀତ ଦିଗରୁ ଆସି ପଡ଼ିଆ ମଝିରେ ଠିଆହୋଇଗଲେ । ମୁଣ୍ଡ 
ଉଠେଇ ପରସ୍ପରକୁ ଚାହିଁଲେ । ପୁଣି ଚାହିଁଲେ ଦୂୁଇପଟର ଦେଖଣାହାରିଙ୍କୁ । 

କିନ୍ଧୁ ଏ କ'ଣ — ଲଢ଼େଇ ନକରି ପରସ୍ପରକୁ ଚାଟିବାରେ ଲାଗିଲେ ଷଣ୍ଢ ଦୁଇଟି 
ସତେ ଅବା ଦୁହେଁ ଦୁହିଁକୁ ଆଦରକରୁଚନ୍ତି । କିଛି ସମୟ ବିତିଗଲେ ମଧ୍ୟ ସେଇ ଏକା କଥା 
ହିଁ ଘଟିଚା ଲିଲା ସେଠି । ଶେଷରେ ଦୂହେଁ ଦୂଇଦିଗକୁ ଚାହିଁ ହମ୍ବାଳିବାକୁ ଲାଗିଲେ । ଯେମିତି 
କହୁଥୁଲେ- “ ‘ଆରେ ! ମୂର୍ଖ ମଣିଷ ଦଳ, ଆମେ ପଶୁ ହୋଇ ମଧ୍ଯ ଶାନ୍ତିଟାହୁଁ । ତୁମେ 
କଳି ନଲାଗି ଶାନ୍ତିରେ ରହିବା ଆମଠାରୁ ଶିଖ ।”' 

ହଠାତ୍‌ ଦେଖାଗଲା ଦୁଇଦିଗରୁ ଦୁଇ ଶାସକ ପରସ୍ପର ଆଡ଼କୁ ଆଗେଇଆସୁଛନ୍ତି । 
ପଡ଼ିଆ ମଝିରେ ଏକାଠିହୋଇ ସେମାନେ କୁଣ୍ଢେଇ ଧରିଲେ ଜଣେ ଜଣକୁ । 

ଚାରିପଟୁ ରୋଳ ଉଠିଲା “ଜୟ, ଶାନ୍ତିର ଜୟ । 

୨୧ 


ଦ୍ଵଇ ପଡ଼ୋଶୀ ଦେଶର କଥା 

୨୨ ଦୁଇ ପଡ଼ୋଶୀ ଦେଶର କଥା 


ସେଇଦିନ ଦୂଇଦେଶ ବିଚାର କରି ଶପଥକଲେ “ ‘ଏଣିକି ଦୁଇଦେଶ ଶାନ୍ତିରେ ରହିବେ 
କେବେ ବି ଆଉ ଲଢ଼େଇ କରିବେ ନାହିଁ ।” 
ଏକଥା ଶୁଣି ଲୋକେ ପୁଣି କହିଉଠିଲେ- “ଜୟ, ଶାନ୍ତିର ଜୟ | 


କାହିଁ କେତେଦିନର କଥା ହେଲାଣି । ଶାନ୍ତି ବୁଝାମଣା ହୋଇଥବା ପଡ଼ିଆରେ ଏବେ 
ଏକ ବିରାଟ ମଣ୍ଡପ ଠିଆହେଇଚି । ମଣ୍ଡପ ଉପରେ ରହିଚି ପରସ୍ପରକୁ ଚାଟୁଥ୍‌ବା ଦୁଇଟି 
ଷଣ୍ଢଙ୍କର ମାର୍ବଲ୍‌ ମୂ୍ଭି । ଦୁଇଦେଶ ପାଇଁ ତାହା ଏବେ ଏକ ପବିତ୍ର ତୀର୍ଥସ୍ଥାନ ହୋଇ 
ରହିଛି । 

ଚୂପ୍‌, ପାଟି ଚୂପ୍‌ ! 


ରାତି ପାହିଁନି । ଫୁକିଆ ତାରା ଉଇଁନାହିଁ । କୂକ୍ରଡ଼ା ଡାକିନି । ଏତିକିବେଳେ ସଲେଇ 
ଉଠିପଡ଼ିଲା । ଉଠିପଡ଼ି ସୁଆଁ ଜାଉ ରାନ୍ଧିବାରେ ଲାଗିଗଲା । ସୁଆଁ ଢାଉ ହାଉଜିଆର ବଡ଼ 
ପସନ୍ଦ । ଜାଉ ଖାଇ ସେ ବିଲକୁ ଯିବ ¬ ସାରୁ ତାଡ଼ିବ । 

ଜାଉ ରନ୍ଧା ସରିନି, ଉଠିପଡ଼ିଲା ହାଉଳିଆ । ର ୦ କରି ସାରିଦେଲା ନିତିଦିନିଆ 
କାମ । ସେଇଠୁ ଘଡ଼ଘଡ଼ି ପରି ରଡ଼ିଟାଏ କଲା “ କିଲୋ ‘ମୋ’ ପାଇଁ ବଢ଼ାହେଇନି କିଆଁ ? 

ହା ଉଳିଆର ପାଟିରେ ଯେମିତି ରାତି ପାହିଗଲା | ଫୁଜିଆ ତାରା ଉଠିପଡ଼ିଲା । କ୍ରକ୍ରଡ଼ା 
ଡା କଛା ଡ଼ିଲା କକକ୍କ... କଅ... | ଗୁହାଳରେ ବାଛୁରି ଉଠିପଡ଼ି କାନ୍ଦିଲା ଭଳି ଭୈ ଭୈ 
ହ...ମ୍ମା ରଡ଼ିକଲା । ଗାଇ ବଳଦ ଧଡ଼ପଡ଼ ଠିଆହୋଇଗଲେ । ସୁଲେଇ ଆଖିରେ ଲୁହ 
ଜକେଇଆସିଲା । ହା ଉଳିଆ ସବୁଦିନେ ସେମିତି । କିଛି ନ ବୁଝି ନ ବିଚାରି ଏମିତି ରଡ଼ିପକାଏ । 
ଏଣୁତେଣୁ ଗାଳିକରେ | ସୁଲେଇ ବୃୁଝେଇବାକୁ ଚେଷ୍ଟାକଲେ ସେ ଆହୁରି ଅଧ୍କ ପାଟିକରେ । 
ବିଚରା ସୁଲେଇତ ମୁହଁ ପୋତି ନିରବ ରହେ । ସେ ଦିନ ହାଉଳିଆ କିନ୍ତୁ ସବୁଦିନଠାରୁ ଅଧ୍କ 
ପାଟିକରିଥ୍ଲା | ସେଇ ପାଟିରେ ଧଡ୍‌କିନା ହୋଇଯାଇଥ୍‌ଲା ସୁଲେଇର ଛାତି । 

ସୁଆଁ ଜାଉ ବାଢ଼ିଦେଲାରୁ ହାଉଳିଆ ସେତକ ଖାଇଲା । ମୁଣ୍ଡରେ ଗାମୁଛା ଭିଡ଼ି 
ବାହାରିଲା ବିଲକୁ । ଘର କଣରୁ କୋଦାଳଟା ଆଣିବା ପାଇଁ ହାତ ବଢ଼େଇଲା ! 

ଏତିକିବେଳେ ରଡ଼ିଟା ଏ ଶୁଭିଲା¬ ହାଉଳିଆର ପାଟିଠାରୁ ଆହୁରି ବଡ଼ ¬ ˆ ଚୁପ୍‌, 
ପାଟି ଚୂପ୍‌ ! ସବୁବେଳେ ବକବକ ହଉଚି ? 

କିଏ କହିଲା ? ଏଣେତେଣେ ଚାହିଁଲା ହାଉଳିଆ । କାଇଁ, କେହି କୁଆଡ଼େ ନାହିଁ ! 
ଅତରଛରେ କାନ୍ଧରେ କୋଦାଳଟା ପକେଇ ସେ ଚାଲିଲା ବିଲକ୍ର । ବାଟରେ ପଥରଟାଏ 
ଝୁଣ୍ଟିଲା ସେ । ପୁଣି ରଡ଼ି ଶୁଭିଲା “ ‘କିରେ ଦେଖାଯାଉନି କି ? ଗୋଡ଼ ଭାଙ୍ଗିଦେବି ଯେ ! 
କିଏ କହୁଚି ? ସେ ଚାହିଁଲା ପଥରଟାକୁ ¬ ପଥର କହୁଚି କି ? ହଠାତ୍‌ ରଡ଼ି ଶୁଭିଲା , 
ଚାହିଚୁ କ'ଣରେ ବୋକା ? 

ଡରିଗଲା ହାଉଳିଆ । ତରତର ହୋଇ ଆଗକୁ ଆଗକୁ ମାଡ଼ି ଚାଲିଲା ସେ ! 

୨୪ ଚୂପ୍‌, ପାଟି ଚୁପ୍‌ ! 


ହା ଉଳିଅଆ। ସାରୁ ବିଲରେ 
ପହଞ୍ଚଲା । ସାରୁ ପାକଳ 
ହେଇଗଲାଣି ¬ ଆଜି ଖୋଳାହେବ । 
କୋଦାଳ ଉଖଞ୍ଚେଇ ସେ ମାଟି ଦିଥର 
ହା ଣିଚିକି ନାଇଁ, ବଡ଼ ପାଟିରେ କିଏ 
କହିଲା ˆ ମଣିଷ ନା ପଶୁଟେରେ ! 
ଦେଖାଯାଉନି କି ¬ ଏଇଲେ ମୋ” 
ଦେହରେ ବାଜିଥାନ୍ତା ।” 

କିଏ କହିଲା ? ବିଲ ମାଟିକୁ 
ଚାହିଁଲା ହାଉଳିଆ । କାଇଁ କେହି 
କୁଆଡ଼େ ତ ନାଇଁ ? 

ପୁଣି ଶୁଭିଲା — ଏଣେ ତେଣେ 
ଚାହୁଁଚୁ କ”ଣରେ ବୋକାଙ୍କ ପରି ? 
ଦିଶୁନି କି ତତେ ?” 

ଏଥର ସତକୁ ସତ ପୂରା 
ଡରିଗଲା ହାଉଳିଅ।। ବିଲରେ 
କୋଦା ଳଟାକୁ ପକେଇଦେଇ ସେ 
ଧାଇଁଲା ଘରକୁ । 


EE: ପଛରୁ କିଏ ଡାକଦେଲା- 
ମ୍‌ A 5 ef PB “ ‘ହାଉଳିଆ ! ଆରେ ମତେ ନେ । 
ଏକା ଏକା କୁଆଡ଼େ ପଳଭଉଚୁ ?”? 


ହାଉଳିଆ କି ଆଉ ରହେ ? ସେ ଦଡଡ଼ିଲା ଘରକୁ । ବାଟସାରା ଗଛପତ୍ର ଗହଳରୁ 
ଶୁଭୁଥାଏ ହେଃ... ହେଃ... ହେଃ... 


ସେଇଦିନ ସୂଲେଇ ଦେଖୁଲା , କାହିକି କେଜାଣି ହାଉଳିଆ ଆଉ ଆଗଭଳି ବଡ଼ପାଟି 
କରି କଥା କହୁନି । 

ଉପକାରୀ ବୁଲା 


ବବ୍‌ଲୁକୁ ପଶୁପକ୍ଷୀ ବହୁତ ଭଲଲା ଗନ୍ତି ¬ ସବୁ ଭିତରେ କୁକୁର ବେଶି । କୁକୁରମାନଙ୍କ 
ବିଷୟରେ କେତେକେତେ କାହାଣୀ ସେ ପଡ଼ିଛି । ସେମାନେ କିଭଳି ବିଶ୍ଵାସୀ ଜୀବ ସେ 
କଥା ପଢ଼ି ଆଶ୍ଚର୍ଯ୍ୟ ହୋଇଛି । କୁକୁର କୁଆଡ଼େ ପୃଥ୍ବୀର ସବୃଠୁ ବଡ଼ ବିଶ୍ଵାସୀ ଜୀବ । 

କୁକୁରଟିଏ ପାଳିବାକୁ ବବ୍ଲୁର ଭାରି ମନ । ସେ ଜାଣେ ଏ କଥା ପାଇଁ ମାଆ 
ମନା କରିବେନି — ହେଲେ ବାପା ? ତାଙ୍କୁ କିଏ ରା ଜିକରେଇବ ? ତାଙ୍କର ସବ୍ରବେଳେ 
ତାଗିଦ୍‌, ‘ନା, ଆମ ଘରେ କୁକୁରଫୁକୁର କିଛି ରହିବେନି ।” 

ଦିନକର କଥା । ଝିପିଝିପି ବର୍ଷା ଲା ଗିରହିଥାଏ । ସ୍କୁଲ୍‌ ଛୁଟି ପରେ ବବ୍ଲୁ ଫେରୁଥାଏ 
ଘରକୁ । ଶୀତୁଆ ପବନ ବୋହୁଥାଏ ଶିରିଶିରି ହେଇ | ହଠାତ୍‌ ସେ ଦେଖ୍ଲା ଗୋଟିଏ 
ମାଟିଆ ରଙ୍ଗର କୁକୁରଛୁଆ ଟଗରଗଛ ତଳେ ଠିଆହେଇଚଟି । ତା' ଦେହ ସରପଟ ଓଦା | 
ଠକ୍‌ ଠକ୍‌ ହେଇ ଥରୁଚି ଛୁଆଟି । 

ବବ୍‌ଲୁ ମନରେ ଦୟାହେଲା । ଆହା ବିଚରା ! ଆଗପଛ କିଛି ନ ଭାବି ସେ 
ଉଠେଇଆଣିଲା ତାକୁ । ଦେହରୁ ପାଣି ପୋଛିଦେଇ ଛତାତଳେ ଧରି ଘରକୁ ଆସିଲା । 
ଭାବୂଥାଏ ଛୁଆଟା କୁ ଗୋଟେ ନିରା ପଦ ଜାଗାରେ କୋଉଠି ଛାଡ଼ିଦେବ । ବିଚରାର ମାଆ 
ଅଛି କି ନାହିଁ କେଜାଣି ? କ'ଣ ଖାଇବ ସେ ? 

ବହୁତ ଭାବି ଭାବି ଶେଷରେ ନିଜ ଘରର ବାହାରପଟ ସିଡ଼ିତଳେ ଛାଡ଼ିଦେଲା ତାକୁ । 
ସେ ଜାଣେ ସେଠି କାହାର ନଜର ପଡ଼ିବନି । 

ଘରକୁ ଆସି ନିଜକୁ ସଫାସୂତରା କରିଦେଲା ବବ୍ଲୁ । ତା'ପରେ ମାଆଙ୍କୁ ମାଗି ଗିନାରେ 
ଅଛ କ୍ଷୀର ଓ ବିସ୍କୁଟ ନେଇ କୁକୁର ଛୁଆକୁ ଦେଲା | ଛୁଆଟା ବିଚରା କୁଁ କୁ ହେଉଥାଏ | 
କ”ଣ କରିବ ଏବେ ବବ୍ଲୁ ? ବାପାଙ୍କର ଘରକୁ ଆସିବା ବେଳ ହେଇଗଲାଣି । 

ରାତିସାରା ସେ କୁକୁରଛୁଆ କଥା ଭାବିହେଲା | ଜର ହୋଇଯିବ ଯଦି ତାକୁ ? ଜରରେ 
ଯଦି ମରିଯିବ ? 

ସକାଳୁ ପାହୁ ନ ପାହୁଣୁ ବବ୍ଲୁ ଦଉଡ଼ିଗଲା ସିଡ଼ି ତଳକୁ । ଆରେ ବାଃ କୁକୁରଛୁଆଟା 
ପୂରା ତାଜା । ସବୁ କ୍ଷୀର ବିସ୍କୁଟ୍‌ ଖାଇଦେଇଚଟି । 

ଉପକାରୀ ବୁଲା ୨୭ 


ସେଇଦିନୁ କୁକୁରଛୁଆ ସେଇଠି ଥାଏ । ଆଖପାଖରେ ବୁଲେ । ବାପାଙ୍କୁ ଲୁଚେଇ ଲୁଚେଇ 
ବବ୍ଲୁ ତା” ସହିତ ଟିକେ ଟିକେ ଖେଳେ । ମାଆଙ୍କୁ ମାଗି ତାକୁ ଖାଇବାକୁ ଦିଏ । ଏଇମିତି 
ଚାଲିଥାଏ । 

ଦିନେ ବାପା ଦେଖ୍ଦେଲେ ବବ୍ଲୁକୁ କୁକୁରଛୁଆ ସହିତ । ଭୀଷଣ ରାଗିଗଲେ ସେ । 
ବବ୍‌ଲୁକୁ ଗାଳିକଲେ | କୁକୁରଛୁଆଟାକୁ ତଡ଼ିଦେଇ ଆସିଲେ ଗେଟ୍‌ ବାହାରେ । ଆଖି ଲୁହ 
ଛଳଛଳ ହେଇଗଲା ବବ୍ଲୁର | ମନଟା ଖୁବ୍‌ ଖରାପ ହୋଇଗଲା | ହେଲେ କୁକୁରଛୁଆ କି 
ବବ୍‌ଲୁକୁ ଛାଡ଼ି ଯାଏ ! ବବ୍‌ଲୁଠାରୁ ସେ ଆଦରପାଇଛି । ବାପା ସିନା ତଡ଼ିଦେଲେ; କିନ୍ତୁ 
ସୁବିଧା ବେଳ ଦେଖି ସେ ପୂଣି ସିଡ଼ି ତଳେ ଆସି ହାଜର ହେଇଗଲା । ଏଣିକି ବାପା ଘରେ 
ଥୁଲେ ବବ୍ଲୁ ମୋଟେ କୁକୁରଛୁଆ ପାଖକୁ ଯାଏନା । କୁକୁରଛୁଆ ବି ଜାଣିଗଲା¬ ବାପାଙ୍କୁ 
ଦେଖ୍ଲେ ସେ ଉଡ଼ନ୍‌ ଛୁ ମାରେ । ଏଇମିତି ଲୁଚକାଳି ଖେଳ ଚାଲିଥାଏ । ଧୀରେ ଧୀରେ 
ମାସ କେତେଟୀରେ କୂକୂରଛୁଆଟି ବଡ଼ହୋଇଗଲା । ବବ୍ଲୁ ତା'ର ନାଁ ଦେଲା ବୁଲା’ । 

‘ବୁଲା? ଏଣେତେଣେ ବୁଲେ ହେଲେ ବବ୍ଲୁ ଘର ସାମନାରେ ତା'ର ବେଶି ସମୟ 
କଟେ । ଗେଟ୍‌ ଫିଟେଇ କେହି ଅଚିହ୍ନା ଲୋକ ଆସିଲେ ସେ ଦୂଇଚାରିଥର ଭୁକିଉଠେ, 
ଅଥଚ ବବ୍ଲୁର ବାପାଙ୍କୁ ଦେଖ୍ଲେ ଆଉ ପାଖଆଖରେ ରହେନା କାଳେ ଦି' ପାହାର 
ହେଇଯିବ ଯଦି ! 

ବବ୍‌ଲୁର ବାପା ଅଫିସ୍‌କୁ ଯାଆନ୍ତିଖ ସଞ୍ଜବେଳକୁ ଫେରନ୍ତି । ଗୋଡ଼ହାତ ଧୋଇ 
ବାହାରେ ଚଉକିରେ ବସି ଚା! ପିଅନ୍ତି । ବୁଲା ଦୂରରେ ଥାଇ ସବୁ ଦେଖେ । 

ଖରା ଦିନ । ସେଦିନ ବବ୍ଲୁରଂ ବାପା ଅଫିସ୍ରୁ ଫେରିଲେ | ଚା” କପ୍ଟି ଧରି ଆସିଲେ 
ବାହାରକୁ | ଭାରି ଗୁଳୁଗୁଳି । ବାରଣ୍ଡାଝା ତା ତିଯାଇଚି | ସଞ୍ଜ ହେଇଆସୁଚି ଧୀରେ ଧୀରେ । 


Gh ol Gr 


ଘର ଆଗରେ ପଣସଗଛଟିଏ । ତା'ରି ପାଖରେ ପଡ଼ିଥାଏ ଗୋଟେ କାଠଗଡ଼ । 
କାଠଗଡ଼ଟି ଉପରେ ବସିଲେ ଖିଲିଖିଲି ପବନ ଦେହରେ ଆସି ବାଢେ । ଆରାମ ଲାଗେ । 
ବାପା ଭାବିଲେ କାଠଗଡ଼ଟି ଉପରେ ବସି ଚା ପିଇବେ । ବାରଶ୍ଡାରୁ ଓହ୍ଲେଇ ସେ ଯେମିତି 
କାଠଗଡ଼ ଆଡ଼କୁ ଯାଇଚନ୍ତି, କୋଉଠି ଥ୍ଲା ବୁଲା ଧାଇଁଆସିଲା ଭାଉଭାଉ କରି । ରାଗିଗଲେ 
ବାପା । କ'ଣ ହେଲା- ଆମରି ଘରୁ ଅଇଁଠା ଖାଇ ଏ ଛତରଖ୍ଆର ତ କମ୍‌ ସାହସ 
ନୁହେଁ ! ପଥରଟାଏ ଗୋଟେଇ ମାରିବାକୁ ବାହାରିଲେ ସେ । ହେଲେ ବୁଲା କାହିଁକି ମାନିବ 


ସେ ସେମିତି ଭୁକିବାରେ ଲାଗିଲା । 

ଘର ଭିତରୁ ଦଉଡ଼ିଆସିଲା ବବ୍ଲୁ । ବାପାଙ୍କ ପାଟି ଶୁଣି ଦଉଡ଼ିଆସିଲେବି ମାଆ । 
ହେଲେ ଏ କ'ଣ ବୁଲା କାହାକୁ ମାନୁନି । କାଠଗଡ଼ ଆଡ଼କୁ ଗଲେ ଗୋଡ଼େଇଆସୁଚି 
ଭୁକିଭୂକି । ପାଗଳ ହେଇଗଲା ନା କଣ ? ମାଆ କିନ୍ତ କହିଲେ, “ନା, ବୁଲା ସେମିତିକା 
ନୁହେଁ । କାଠଗଡ଼ ପାଖକୁ ଗଲେ ସେ ଭୂକୃଚି କାହିଁକି ? ସେଠି କଂଣ ଗୋଟେ ଅଛି ନିଶ୍ଚୟ 

ଘର ଭିତରକୁ ଯାଇ ସେ ଟର୍ଟ୍ଟ ଲାଇଟ୍‌ ଧରି ଆସିଲେ । ଟର୍ଚ୍ଚ ଧରି ଯିବାରୁ ବୁଲା ଚୂପ୍‌ 
ରହିଲା । ବାପା, ବବ୍ଲୁ ଓ ମାଆ କାଠଗଡ଼ ଚାରିପଟେ ଆଲୁଅ ପକେଇ ଦେଖ୍ଲେ | 
ଆରେ ବାପରେ, କାଠଗଡ଼ ସନ୍ଧିରେ ଗୋଟେ କଂଣ ଚିକ୍ଚିକ୍‌ ଦିଶୁଚି ! ‘ସାପ ସାପ, 
ସାବ୍ଧାନ '— ପାଟିକଲେ ବାପା | ଦେଖ୍ଲାବେଳକୁ ଏତେ ବଡ଼ ଚିତିସାପଟାଏ । 

ବାପା କହିଲେ ' 'ଏଇଲେ ତ ମତେ କାମୁଡ଼ିଆାଆନ୍ତାଂ କୂକୁରଟୀ ଭୂକିଲା ବୋଲି ସିନା ! 

ବୁଲା ସେତେବେଳକୁ ଗେଟ ପାଖରେ ଠିଆହୋଇ ଲାଞ୍ଜ ହଲଉଥାଏ । ବବ୍ଲୁ ଦଉଡ଼ିଯାଇ 
ତାକୁ ଗେଲ କରିପକେଇଲା । କିଛି କହିଲେନି ବାପା । ସେଦିନ ରାତିରେ ଶୋଇବାକୁ 
ଗଲାଯାଏଁ ଖାଲି ସେଇକଥା ଆଲୋଚନା ହେଲା । ବୁଲାର କେତେ ଭଲଗୁଣ ଅଛି ବବ୍ଲୁ 
ସେ ସବୁ ମାଆଙ୍କୁ କହୁଥାଏ ବାପାଙ୍କୁ ଶୁଣେଇ ଶୁଣେଇ । 

ତା ପରଦିନ ସ୍କଲ୍‌ରୁ ଫେରିଲା ବେଳକୁ ବବ୍ଲୁ ଗୋଟେ ନୂଆ କଥା ଦେଖ୍ଲା¬ ବାପା 
ନିଜେ ବୁଲାକୁ ବିସ୍କୁଟ ଖୁଆଉଚନ୍ତି । 

ଗୋଟିଏ ଗାଆଁରେ ଥାଆନ୍ତି ରାମ, ଦାମ ଓ ଶ୍ୟାମ ! ତିନିହେଁ ସାଙ୍ଗ । ଚାଷବାସ କରି 
ଚଳନ୍ତି । ତିନିଜଣଙ୍କ ଭିତରେ ଏକ ମେଳ । କେହି କାହାକୁ ଛାଡ଼ି ରହିପାରନ୍ତିନାହିଁ । 

ଚାଷ ସିନା ମୂଳ ବେଉସା, ହେଲେ ତିନିଜଣଙ୍କର ଭିନେ ଭିନେ ଗୁଣ । 

ରାମ ପିଲାଦିନୁ ବଳୁଆ । ସେଥୁରେ ପୁଣି ନିତି ଗଜାମୁଗ, ଗଜାବ୍ରଟ ଖାଇ ସେ କୁସ୍ତି 
କସରତ କରେ | ମାଲକୁସ୍ତିରେ ଭାଗ ନିଏ । ତା? ଦେହରେ ଟିପ ମାରିଲେ ଲୁହାଭଳି ଲାଗେ | 
ଏକା ବିଧାକେ ସେ ପୁଞ୍ଜେ ନଡ଼ିଆ ଭାଙ୍ଗିଦେବ । 

ଦା ମଟି ବୃଵିଆ | ଦେହ ସିନା ଦୁର୍ବଳ, କିନୁ ଚାଲାକି କରି ସେ ସବ୍ରକାମ କରେଇନିଏ । 
ଏମିତି କୋଉ ଅକଳିଆ କଥା ନାହିଁ ଯେଉଁଟୀ ଦାମକୁ ବଳେଇଯିବ । କିଏ ଡାଳରେ ଡାଳରେ 
ଗଲେ, ଦାମ ପତ୍ରରେ ପତ୍ରରେ ଯିବାଲୋକ। 

ଶ୍ୟାମର କିନ୍ତୁ ପାଠରେ ମନ | ସେ ସବୁ ଜାଣୁଥ୍‌ବ, ମାତ୍ର ଦରକାର ନ ପଡ଼ିବା ଯାଏଁ 
ପାଟି ଖଣ୍ଡିକ ଦି'ଖଣ୍ଡ କରିବନାହିଁ । ଦାମର ଚାଲାକି କଥା ଜାଣିଲେ ବି ସେ ଚୁପ୍‌ ରହେ । 
ସବୁବେଳେ ପୋଥିପୁରାଣ ପଢ଼ା ପଢ଼ିରେ ତା'ର ମନ । ତେଣୁ ଶ୍ୟାମକୁ ବହୁତ କଥା ଜଣା | 

ଥରେ ତିନିସାଙ୍ଗଙ୍କ ଭିତରେ କଥା ପଡ଼ିଲା ।! ରାମ କହିଲା, ‘ଜୋର୍‌ ଯା'ର ମୁଲକ 
ତା'ର | ବଳ ନଥ୍‌ଲେ କିଏ କୋଉଠି କ”ଣ କଲାଣି ନା କରିବ ? ତେଣୁ ମୋ” ମତରେ ବଳ 
ଥ୍ବା ମଣିଷ ସବୁଠାରୁ ବଡ଼ ।” 

ଦାମ କହିଲା, ˆ ତୁ କ'ଣ ସିଂହ-ଠେକୁଆ ଗପ ପଢ଼ିନୁ କି ? ସିଂହଠାରୁ ବଳୁଆ ଆଉ 
କିଏ ଅଛି ? ହେଲେ ଠେକୁଆର ବୃଦ୍ି ଯୋଗୁଁ ସେ ପାନେ ପାଇଲା ନା ନାହିଁ ? ଆରେ, ବୁଦ୍ଧି 
ହଉଚି ଅସଲ । ବ୍ରଦି ନଥ୍୍‌ବା ମଣିଷ ଯେତେ ଯାହା କଲେ ମଧ୍ଯ ଅନ୍ଧ କରେ ସବ୍ରକଥା 
ହରେଇବସେ । 

ଶ୍ୟାମ ସବ ଶୁଣିଲା, ମାତ୍ର କିଛି କହିଲା ନାହିଁ । ରାମ ଆଉ ଶ୍ୟାମ ତା’ ଆଡ଼କୁ ଚାହିଁ 
କହିଲେ, “ତୃ କିଛି କହୁନୁ ଯେ ? 

ଶ୍ୟାମ ଟିକିଏ ଚିନ୍ତାକରି କହିଲା, “କ'ଣ ଆଉ କିହିବି ? ବୁଵି ନ ଥାଇ ବଳ ଥଲେ 
ତା'ର କଣ ବା ମୂଲ୍ୟ ? ସେମିତି ବୃଦି ଆଉ ବଳ ଥାଇ ଜ୍ଞାନ ନଥ୍ଲେ ସେ ମଧ୍ଯ ଅକାମୀ | 
ତେଣୁ ବଳ, ବ୍ରଵି, ଜ୍ଞାନ ବା ବିଦ୍ୟା ଏ ତିନିଟି ଯାକ ଗୁଣ ସମସ୍ତଙ୍କ ପାଇଁ ଜରୂରୀ । 

ଶ୍ୟାମ କଥାରେ କିନ୍ତ ରାମ ଆଉ ଦାମ ଏକମତ ହେଳେନାହି । ସେମାନେ କହିଲେ 
ଶ୍ୟାମଟା ଏଣୁତେଣୁ ପୋଥି ପଢ଼ି ଖାଲି ପାଠ କଥା କହୁଚି । ତା? କଥାଗୁଡ଼ାକ ପାଠ ଭଳି 
ଅଡ଼ୁଆ । 


ଶ୍ୟାମ ସବ୍ର ଶୁଣିଲା ହେଲେ ଚୂପ୍‌ ରହିଲା । 

ସେ ବର୍ଷ ସେମାନେ ରାଶି ଚାଷ କରିବାକୁ ଠିକ୍‌ କଲେ ¦! ରାମ ଚାଷକରି ଖତସାର 
ଦେଇ, ନିଜ ଜମିକୁ ପାଗ କରିଦେଲା ପରେ ସେଥ୍ରେ ରାଶି ବୃଣିଦେଲା | ଦାମ ଅଳ୍ପ ଖଣ୍ଡେ 
ଜମି ଚାଷକଲା । ଭାବିଲା ଯଦି ଏଥର ରାଶି ଫସଲ ଭଲହେବ ତେବେ ଅମଳ ଆଗରୁ 
ବହିନା ଦେଇ ରାଶି କିଣିନେବ । ପରେ ସେ ସବୁ ପେଡ଼େଇ ତେଲ କରି ଭଲ ଦୁଇପଇସା 
କମେଇବ । ନିଜେ ଚାଷକରି ଏତେ ପରିଶ୍ରମ କରିବ କାହିଁକି ? 

ପାଠର କରାମତି ୩୧ 


ଶ୍ୟାମ କିନ୍ଧୁ ମୋଟେ ରାଶିଫାଶି କିଛି ଚା ଷକଲାନି । ନିଜ ଜମିତକ ଭାଗଚାଷରେ 
ଲଗେଇଦେଲା ! ପାଣିପାଗ ବିଷୟ ପଢ଼ି ସେ ଜାଣିଲା ଯେ, ସେ ବର୍ଷ ରାଶି ଚାଷ ପାଇଁ 
ପାଗ ଖୁବ୍‌ ଅନୁକୂଳ | ତା'ର ତ ଅଳପ ଜମି- ସେଥ୍ରୁ ଅବା କେତେ ମିଳିବ ? ଅନ୍ୟ ବର୍ଷ 
ପରି କଥା ହୋଇଥ୍‌ଲେ ସେ ନିଜେ ଚାଷ କରିଥାନ୍ତା । କିନ୍ଧ ରାମ ଦାମଙ୍କ କଥା ମନେପଡ଼ିବାରୁ 
ସେ ଭାବିଲା, “ନା, ମୋ ସାଙ୍ଗମାନଙ୍କୁ ପାଠର କରାମତି ମୁଁ ଦେଖେଇବା ଦରକାର ।” 

ରାଶି ଅମଳ ନ ହେଉଣୁ ଶ୍ୟାମ ଶସ୍ତା ଦରରେ ପାଖଆଖରେ ଥ୍ବା ସବୁ ତେଲପେଡ଼ିବା 
ଘଣା ଭଡ଼ାରେ ନେଇଗଲା | ତା'ପରେ ଚୂୃପ୍ଚାପ୍‌ ବସି ପଢ଼ା ପଢ଼ିରେ ମନ ଦେଲା | 

ସେ ବର୍ଷ ରାଶିଫସଲ ବି ଖୁବ୍‌ ଭଲହେଲା । ସମସ୍ତେ କହିଲେ — ଏମିତି ଫସଲ ଗଲା 
କୋଡ଼ିଏ ବର୍ଷରେ ବି ଦେଖାନଥୁଲା । ଫସଲ ଅମଳ ପରେ ରାମ ଛାତି କୁଣ୍ଢେମୋଟ କରି 
ବୁଲିଲା । ଦାମ ଶସ୍ତାରେ ଗୁଡ଼ାଏ ରାଶି କିଣିପକେଇ ଭାବିଲା ସେ ସବୁଠୁ ବୁଦ୍ଧିଆ କାମ କରିଛି । 

ଅମଳ ପରେ ଏବେ ରାଶିକୁ ପେଡ଼ି ତେଲ ବାହାରକରିବା କଥା ! ଡେରି ହେଲେ ରାଶି 
ପୁରୁଣା ହେଇ ଫୁରୁସିଯିବ । ତେଲ ଆଦାୟ କମିଯିବ ! ରାମ ଓ ଦାମ ଘଣା ମାଲିକମାନଙ୍କ 
ପାଖକୁ ଚାଲିଲେ । ହେଲେ ଏ କ”ଣ ¬ ରାଶି ପେଡ଼ିବା ଭଡ଼ା ପାଞ୍ଚଗୁଣ ବଢ଼ିଯାଇଚି । 
ସମସ୍ତେ ବାଧହୋଇ ପାଞ୍ଚଗୁଣ ପଇସା ଦେଇ ରା ଶି ପେଡ଼ିଲେ । ରାଶି ପେଡ଼ିବା ବାବଦରେ 
ଶ୍ୟାମ ଢେର୍‌ ପଇସା ଲାଭକଲା । 

ଦିନେ ରାମ ଓ ଦାମ ଦୂଇ ସାଟଙ୍ଗଙ୍କୁ ଶ୍ୟାମ ନିଜ ଘରକୁ ଖାଇବାକୁ ଡାକିଲା । ତିନିହେଁ ଖାଉ 
ଖାଉ ଶ୍ୟାମ କହିଲା, ‘ଆଛୁ କହ ତ, ଏ ସନ ରାଶିଚାଷରୁ ବେଶି ଲାଭ କାହାର ହେଲା ?”? 

ଶ୍ୟାମ ସବ୍ରକଥା ଖୋଲି କହିଲା ଯେ ସେ ନିଜେ ସବୁଠାରୁ ବେଶି ଲାଭ ପାଇଛି ! 

ଶ୍ୟାମ ସେଇଠୁ ବୃଝେଇ କହିଲା, “ଦେଖ, ମୁଁ କାହାକୁ ଠକି ପଇସା କମେଇ ନାହିଁ । 
ଏ ବର୍ଷ ରାଶିରୁ ଯାହା ଲାଭକରିଥ୍‌ଲି ସେସବୁ ଗୀ କୋଠଘର ପାଣ୍ଠିକୁ ଦାନକରିଦେଇଛି । 
ମୋର ବିଚାର ଥୁଲା ତୂମମାନଙ୍କୁ ପ୍ରମାଣ କରି ଦେଖେଇଦେବି ଯେ, ବଳ ଓ ବୁଦିଠାରୁ 
ପାଠ ବା ଜ୍ଞାନ ଆହୁରି ମୂଲ୍ୟବାନ୍‌ । ବଳ ଓ ବୃଦ୍ଧି ଥୁଲେ ମଣିଷ ଯାହା କରିପାରେ, ଜ୍ଞାନ 
ଥୁଲେ ତା'ଠାରୁ ଅନେକ କିଛି ଅଧ୍କ କରିପାରେ ! କଥା ହେଉଛି ବଳୁଆ ବା ବୃଵିଆ ଲୋକ 
ସହଜରେ ଭୂଲ୍‌କରିପାରେ, ହେଲେ ଜ୍ଞାନ ଥ୍ବା ଲୋକ ସେଭଳି ଭୂଲ୍‌ କରିବା ପାଇଁ ଆଗକୁ 
ପାଦ ବଢ଼ା ଇବନାହିଁ । କାରଣ ପାଠ ମଣିଷକୁ ବିବେକୀ କରେ | 

ଶ୍ୟାମ କଥାରେ ରାମ ଓ ଦାମ ଏକମତ ହେଲେ । 


Digitized by srujanika@gmail.com 


ହେଇରେ ଭାଇ ବେନିଙ୍ଗ୍‌ ଭୂତ ! 


ଧୂମା ପାହାଡ଼ ତଳେ ଗୋଟେ ଛୋଟ ଗାଆଁ । ସେଇ ଗାଆଁରେ ଥାଏ ଗୋଟିଏ ପିଲା । 
ନାଆଁ ତା'ର ଲାଜାରୁ । ବୟସ ସାତ କି ଆଠ । ଦେଖ୍ବାକୁ କଳା ମିଚ୍ମିଚ୍‌ । ପତଳା 
ଦେହ । ମୁଣ୍ଡବାଳ କୁଞ୍ଚକୁଞ୍ଚ | ଆଖି ଦୁଇଟା ଚକ୍ଚକ୍‌ | 

ଥରେ ଗାଆଁର କେତେଜଣ ପିଲା ପାଖ ଗାଆଁକୁ ନାଟ ଦେଖ୍ବାକୁ ବାହାରିଲେ — 
ଲୁକା, ପାମା, ଟାବୁ, ପାପାଲୁ, ସମସ୍ତେ । ସବୂ ପିଲାଙ୍କ ଭିତରେ ଲାଜାରୁ ଛୋଟ | 

ଦୁଇ ଗାଆଁ ଭିତରେ ଥାଏ ଗୋଟେ ବଡ଼ ପଡ଼ିଆ ! ବୁଦିବୁଦିକିଆ ଜଙ୍ଗଲ ଭିତରେ 
ପାଦଚଲା ରାସ୍ତା । ସେ ବୃଦିବୃଦିକିଆ ବଣ ଡେଇଁଲେ ଯାଇ ଆର ଗାଆଁ ପଡ଼ିବ । ସମସ୍ତଙ୍କ 
ମନ ବିକଳ — କେମିତି ଝଅଟ ଯାଇ ନାଟ ଦେଖ୍ବେ । 

ଆଗପଛ ହେଇ ଚାଲିଥାଆନ୍ତି ସବୁପିଲା ! ସଂଜ ଯାଇ ରାତି ହେଲାଣି । ପାହାଡ଼ିଆ 
ଅଞ୍ଚଳ । ସବୁଆଡ଼ ଶୂନ୍‌୍ଶାନ୍‌ । ଏତିକିବେଳେ ଟାବୁ ପାଟିକଲା-  ହେଇରେ ଭାଇ ବେନିଙ୍୍‌ 
ଭୂତ ! 

ସମସ୍ତେ ଅଟକିଗଲେ । ସମସ୍ତଙ୍କ ଛାତି ପଡୁଥାଏ ଉଠୁଥାଏ । ପିଲାମାନେ ଆଗରୁ 
ଗୁ ଣିଛନ୍ତି ଗାଆଁ ପାଖରେ କୋ ଉଠି ଗୋଟେ ବେନିଙ୍ଗ ବୋଲି ଭୂତ ଅଛି । 

ଟାବ୍ୁ ଆଙ୍ଗୁଠିରେ ଦେଖେଇଦେଲା, “ହେଇ ସେଇଠି ।”? 

ସତ କଥା ! ସେଇଠି ଖଜୁରିଗଛ ମୂଳରେ ବେନିଙ୍ଗ ଭୂତ ଧଳା ଫରଫର ଲୁଗା ପିଛି 
ଠିଆହେଇଚି ! 

ସବୂପିଲା ଡରିଗଲେ ! କାହା ପାଟିରୁ କଥା ବାହାରୂନଥାଏ । କ'ଣ କରିବେ ଏବେ ? 
ସମସ୍ତଙ୍କ ଛାତି ଧଡ଼ଧଡ଼ । ଫିସ୍‌ଫିସ୍‌ କରି ପାମାଲୁ କହିଲା, ˆ “ଚାଲ ଦଉଡ଼ି ପଳେଇବା ।”? 
ଲୁକା କହିଲା — “ନାଇଁ ରହ, ସମସ୍ତେ ଏକାଠି ହେଇ ହାତ ଧରାଧରି ହୋଇ ଯିବା । 
କାଳେ କ”'ଣ ହବ ଯଦି ! 

ଲାଜାରୁ ସବୁ ଶୁଣୁଥାଏ । ସେ କହିଲା “ ଭାଇମାନେ, ଆମେ ଏଠି ପାଞ୍ଚଜଣ | ଭୂତ 
ତ ସେଠି ଠିଆହେଇଚି ¬ ସେ କ'ଣ ଆମ ଆଡ଼କୁ ଆସୁଚି ? ଚାଲ ସେ ଆଡ଼କୁ ଯିବା ।” 

ହେଇରେ ଭାଇ ବେନିଙ୍ଗୁ ଭୂତ ! ୩୩ 

ପାମା କହିଲା,  ଚୃପ୍‌ । ତୁ କ'ଣ ବେଶୀ ଜାଣିଚୂୁ- ପିଲାଲୋକ- ଭୂତ ପାଖକୁ ଗଲେ ସେ 
ବେକ ମୋଡ଼ି ମାରିଦେବ । | 

ଲାଜାରୁ ଚୂପ୍‌ ନ ହୋଇ କହିଲା, ' ‘ସେ ଆମକୁ କାଇଁକି ମାରିବ ? ମୁଁ ଶୁଣିଚି ଜେଜେମା 
କହୃଥ୍ଲେ, ଭୂତ ଜଣିକିଆ ଲୋକ ଦେଖ୍ଲେ ଡରାଏ । ବେଶି ଲୋକ ଦେଖ୍ଲେ ମୋଟେ 

୩୪ ହେଇରେ ଭାଇ ବେନିଙ୍ଗ୍‌ ଭୁତ ! 


ପାଖକୁ ଆସେନି । ନ ହେଲେ 
ଗାଆଁ ଭିତରେ ଭୂତ ପଶି 
ରହନ୍ତାନି ¬ ବାହାରେ କାହିଁକି 
ରହନ୍ତା ? ଅନ୍ଧାରରେ ବୂଲନ୍ତା ? 
ଚାଲ ସମସ୍ତେ ହାତ ଧରାଧରି 
ହେଇ ତା ପାଖକୁ ଯିବା । 
ଦେଖ୍ବା ସେ କ'ଣ କରିବ ।” 

ଲାଜାରୁ କଥାର ଉତ୍ତର 
କେହି କିଛି ଦେଲେନି । କିଛି 
ସମୟ ଭାବିଲା ପରେ ଲୂକା 
କହିଲା- “ଆମ ଭିତରେ 
ଲାଜାରୁ ସବୁଠୁ ସାନ, ତାର କିନ୍ତୁ 


bd 


ବହୁତ ବୂରଦ୍ଧି । ମୁଁ ସବୁଠୁ ବଡ଼ | 
ସେ ଠିକ୍‌ କହିଚି, ଚାଲ ସମସ୍ତେ 
ହାତ ଧରାଧରି ହେଇ ସେ ଆଡ଼କୁ 
ଯିବା କେହି କାହାର ହାତ 
ଛାଡ଼ିବାନି ।” 

ଏଥର ସମସ୍ତେ ଜଣେ 
ଜଣକର ହାତ ଧରିଲେ । ଭୟରେ 
ପାମାଲୁର ହାତ ପାପୁଲିରୁ 
ଝାଳବୋହି ଓଦା 
ହେଇଯାଇଥାଏ | ଧୀରେଧୀରେ 
ସମସ୍ତେ ଏକାଠି ଆଗେଇଲେ । 
ଟାବ୍ର କହୁଥାଏ, “ସାବଧାନ, 
ଦେଖି ଦେଖି ଚାଲ । ମୋଟେ 
ତରତର ହୁଅନି ।”? 

ହେଇରେ ଭାଇ ବେନିଙ୍ଗ୍‌ ଭୂତ ! ୩୫ 


ପିଲାମାନେ ଭୂତ ଆଡ଼କୁ ଯାଉଥାଆନ୍ତି । ଭୂତ କିନ୍ତୁ କୁଆଡ଼େ ନ ଯାଇ ସେଇଠି 
ଠିଆହୋ ଇଥାଏ । ଏତିକିବେଳେ ଝଲକା ଏ ପବନ ବୋହିଗଲା । ହଲିଗଲା ଭୂତଟାୀ । ସବୃପିଲାଙ୍କ 
ଛାତି ଧଡ଼୍‌କିନା ହେଇଗଲା | ସମସ୍ତେ ଡରରେ ଠିଆହୋଇଗଲେ | କାହାରି ପାଟିରେ କଥା 
ନଥାଏ | 

ଟିକିଏ ରହି ଲାଜାରୂ କହିଲା “ ନାଇଁ ମ, ସେ ପରା ସେଇଠି ଠିଆହେଇଚି । ମୋଟେ 
କୁଆଡ଼େ ଯାଇନି କି ଘୁଞ୍ଚିନି। ହେଇ ଦେଖୁନ ଦେଖ !” 

ଟିକିଏ ସମୟ ପରେ ପୁଣି ସମସ୍ତେ ଆଗକୁ ଚାଲିଲେ ! ଧୀରେଧୀରେ ଖଢୁରିଗଛଟା 
ପାଖେଇଆସିଲା । ଟିକିଏ — ଆଉ ଟିକିଏ — ଏଥର ସମସ୍ତେ ଦେଖ୍ପାରିଲେ । ଏତିକିବେଳେ 
ଲୁକା ବଡ଼ ପାଟିଟାଏ କରି କହିଲା “ଆରେ, ଏଇଟା ପରା ଖଜୁରିଗଛର ଶୁଖିଲା 
ବାହୁଙ୍ଗାଟାଏ ! ଭୂତ ନା ଫୃତ ! ଜହୁ ଆଲୁଅ ପଡ଼ି ଖାଲି ଧୋବଲା ଦିଶୁଚି ।”? 

ସମସ୍ତେ ଦେଖୁଲେ ଭୂତଫୁତ୍‌ କିଛି ନାହିଁ ଖଜୁରି ଗଛର ଶୁଖିଲା ବାହୁଙ୍ଗାଟା ଓହଳିଛି 


ଉପରୂ ତଳଯାଏଁ। 
th | 
ଓ & Hn. "4 
1 ME ଠା a 
4 ଏ 


୭ 
A 


ଏଥର ସମସ୍ତେ ଖୁସିରେ ରଡ଼ିଟାଏ କଲେ ˆ ବେନିଙ୍ ନା ଫେନିଙ୍ଗ୍‌ ଭୂତ । 
ଡିଆଁ ମାରି ସବୃପିଲା ଚାଲିଲେ ନାଟ ଦେଖ୍ବାକୁ । ଦୂରରୁ ଢାଉଁ ଢାଉଁ ଶୁଭୁଥାଏ ବାଢା । 
ନାଟ ଦେଖି ଫେରିଲା ବେଳେ ସଭିଏଁ କହିଲେ, ‹ ଲାଢାରୁ ସତରେ ବଡ଼ ସାହସୀ ।”? 

ଟିମା ହରେଇଲା ଭୀମାକୁ 


ଗୋଟିଏ ଗାଆଁରେ ଥାଆନ୍ତି ଟିମା ଆଉ ଭୀମା । ଦୁହେଁ ଏକା ବୟସର ! ପିଲାଦିନେ 
ସାଙ୍ଗହୋଇ ପଢୂୁଥ୍‌ଲେ ଗାଆ ସ୍କୁଲ୍‌ରେ । 

ଟିମା ଦେଖ୍ବାକୁ ଗେଡ଼ା । ଦେହ ପତଳା । ମୁଣ୍ଡରେ ବାବୁରି ବାଳ | ନାକ ଗୋଢିଆ । 
ନିଶ ସରୂଆ । ଭୀମାର ଚେହେରାଟା କିନ୍ଧ ଅସୁର ପରି¬ ଏଡ଼େ ପେଟ ¬ ଏଡ଼େ ମୁଣ୍ଡ — 
ଏଡ଼େ ଏଡ଼େ ଆଖି । ମୁଣ୍ଡରେ ଟିକିଟିକି ବାଳ । ନାକ ଚେପ୍‌ଟା । ମୋଟା ନିଶ । 

ଟିମା ଦେହରେ ବଳ ନାହିଁ, ମାତ୍ର ଭୀମାଟା ପୂରା ପହିଲିମାନ୍‌ । ଗୋଟେ ବିଧାରେ 
ପୁଂଜଢେ ନଡ଼ିଆ ଭାଙ୍ଗିଦେବ । ସେ ଖଣ୍ଡମଣ୍ଡଳରେ ଭୀମା ସବୁଠାରୁ ବଳୁଆ । କେତେଥର 
କୁସ୍ତି ଲଢ଼େଇରେ ସେ ଆଛ୍ଛା ଆଛା ମାଲମାନଙ୍କୁ ଚିତ୍‌ କରିଦେଇଛି । ସେଇଥ୍‌ପାଇଁ ତା ମନରେ 
ଭାରି ଗର୍ବ । ପତଳା ଲୋକ ଦେଖ୍ଲେ ଟାପରା କରି ସେ କହେ- “ କିରେ ମାଛି, କୁଆଡ଼େ 
ଯାଉଚୁ ?”? ଟିମାକୁ ଦେଖ୍ଲେ କହେ, “ତୁ'ଟା ମାଛି ନୁହଁ, ମଶାଟାଏ | ଫୁଙ୍କିଦେଲେ 
ଉଡ଼ିଯିବୁ ।” 

ଟିମା ବି ଛାଡ଼ିବା ଲୋକ ନୁହେଁ । ସେ ଭୀମାକୁ କହେ, ˆ ତୁ'ଟା ପିପାଲୁ । ଓଦା 
ମାଟିକାନ୍ଧ ଯାହା ତୁ” ସେଇଆ । ଏଡ଼େଟାଏ ସିନା ହେଇଚୁ, ଠେଲିଦେଲେ ପଡ଼ିଯିବୁ ।” 

ଟିମା ସିନା ସେମିତି କହେ ହେଲେ ବଳରେ ଭୀମାର ସେ ବା କ'ଣ କରିପାରିବ ? 
ଓର ଉଣ୍ଡୁଥାଏ ଭୀମାକୁ କେମିତି ପାନେ ଦବ । ଏମିତି କେତେ ଦିନ ଗଲା | ହଠାତ୍‌ ଦିନେ 
ଟିମାର ଗୋଟାଏ ଟାଣକଥା ଶୁଣି ଗାଲୋକେ ତାଟକା ହୋଇଗଲେ | ଟିମା କହିଲା, ‹ ଆସନ୍ତା 
କୁଆଁରପୂନେଇ ଦିନ ଭୀମା ସହ ସେ କୁସ୍ତି ଲଢ଼େଇ କରିବ । ଗାଁ ମୁଣ୍ଡ ବୃଢ଼ୀ ଠାକୁରାଣୀଙ୍କ 
ମନ୍ଦିର ପାଖ ପଡ଼ିଆରେ ଏ ଲଢ଼େଇ ହେବ । ଯିଏ ହାରିବ ସିଏ ଲଣ୍ଡା ହବ ଓ ନିଶ କାଟିବ ।' 

ଶୁଣିଲା ଲୋକେ ମୁଣ୍ଡରେ ହା ତଦେଲେ | ଆରେ, ଟିମାଟାର ମୁଣ୍ଡ ଖରାପ ହେଇଗଲାଣି 
ନା କ'ଣ ? ହାତୀ ସାଙ୍ଗରେ ଠେକୁଆର କି ଲଢ଼େଇ ? ଭୀମାର ଗୋଟେ ମୁଥ ମାଡ଼ରେ 
ବାଇଗଣଭରତା ହେଇଯିବ ବିଚରା ଟିମା । କିଏ କେତେ ବୁଝେଇଲେ ¬ ଟିମାର କିନ୍ତୁ 
ସେଇ ଏକା ଜିଦ୍‌ ସେ ଭୀମା ସହିତ କୁସ୍ତି ଲଢ଼ିବ । 

ଟିମା ହରେଇଲା ଭୀମାକୁ 


୩୭ 


୩୮ ଟିମା ହରେଇଲା ଭୀମାକୁ 


କୁଆଁରପୂନେଇଁ ଦିନ ଆସିଗଲା | ସଞ୍ଜ ଛ”'ଟାରେ ହେବ ଲଢ଼େଇ ! ଏ ପଟେ ଟିମା, 
ସେ ପଟେ ଭୀମା । ଭୀମା ଭିଡ଼ିଥାଏ ନାଲିଆ ପାଇକଛା । ଟିମା ପିନ୍ଧିଥାଏ ଆଣ୍ଯାଏଁ 
ଟେଚାହୋଇଥ୍‌୍ବା ଧୋତି । ଘୋଡ଼େଇହୋଇଥାଏ ଗୋଟେ ମୋଟା ଚାଦର | ଟିମା ଚାଦର 
ଘୋଡ଼େଇ ହୋଇଥ୍‌ବା ଦେଖ୍‌ କିଏ ଜଣେ ପରିହାସ କରି କହିଲା, ' ଆରେ, ଭୀମାର 
ମାଡ଼ରେ ହାଡ଼ ଭାଙ୍ଗିଯିବ ବୋଲି ଟିମା ବୋଧେ ପିଠିରେ କନ୍ଧାଟାଏ ବାନ୍ଧି ଆସିଚି ! 

ସଞ୍ଜ ନଇଁ ଆସୁଥାଏ । ଆଉ ଟିକିଏ ପରେ ଜହୁ ଉଇଁବ । ଏତିକିବେଳେ କୁସ୍ତି ଆରମ୍ଭ 
ପାଇଁ ହୁଇସିଲ୍‌ ଫୃଙ୍କିଦେଲେ ଗାଆଁ ମୁଖିଆ । 
ଡେଉଁଥାଏ ବେଙ୍ଗ ଡେଇଁବା ପରି । 

ସମସ୍ତେ ଚାହିଁଥାନ୍ତି ଆଖି ତରାଟି । ହେଇ, ଗୋଟେ ମୁଥରେ ନିଭ୍ଢେ ମୁହଁମାଡ଼ି ପଡ଼ିବ 
ଟିମା । 

ଟିମା କିନ୍ତୁ ଏତିକିବେଳେ ଚା ଦରଟାୀ କୁ ଫୋପାଡ଼ିଦେଇ କଟମଟ କରି ଚାହିଁଲା ଭୀ ମାକୁ । 
ସେଇଠୁ ହାତମୁଠାଟାକୁ ଫିଟେଇ ଶୂନ୍ୟରେ ଫିଙ୍ଗିଦେଲା ଭୀମା ଆଡ଼କୁ । ଶୂନ୍ୟେ ଶୂନ୍ୟେ 
ଟିମାର. ହାତମୂୁଠାଟା ସତେ ଯେମିତି ମାଡ଼ହେଇଗଲା ଭୀମା ଦେହରେ ! 

ଭୀମା ସଙ୍ଗେ ସଙ୍ଗେ “ଇଲୋ ବୋଉଲୋ” ବୋଲି ରଡ଼ିଟାଏ କଲା । ହାଁ ହାଁ ଇଏ 
କ'ଣ ? ଲୋକେ ଦେଖ୍ଲେ କୁସ୍ତି ଜାଗାରେ ଭୀମା 'ଇଲୋ ବୋଉଲୋ, ମତେ ଖାଇଲା 
ଲୋ” କହି ଦଉଡ଼ୁଚି ଓ ତା? ପଛେ ପଛେ ଟିମା ହାତ ଉଠେଇ ମାରିବ ବୋଲି ଗୋଡ଼େଇଚି । 
ଆଚମ୍ଭିତ କଥା ! 

ଶେଷକୁ ଏମିତି ହେଲା ଯେ, ଭୀମା କାଉଲୁବାଉଲୁ ହୋଇ ପଳେଇଗଲା ପଡ଼ିଆ 
ଛାଡ଼ି । ସମସ୍ତେ ଅନେଇଛନ୍ତି ହାଁ କରି । 

ମୁଖିଆ ଘୋଷଣା କଲେ- ˆ କୁସ୍ତି ଲଢ଼େଇରେ ଟିମା ଭୀମାକୁ ହରେଇଲା !? 

ସତକୁ ସତ ତା ପରଦିନ ଗାଆଁ ଲୋକଙ୍କ ସାମନାରେ ଭୀମା ଲଣ୍ଡାହୋଇ ନିଶ କାଟିଲା । 
ପଛରେ ବସି ମୁରୁକି ମୁରୁକି ହସୁଥାଏ ଟିମା । 

କଥାଟା ହଉଟି, ଭୀମା ସିନା ପହିଲିମାନ୍‌, ହେଲେ ପିଲାଦିନୁ ତା'ର ଅସରପାକୁ ଭାରି 
ଡର | ଏ କଥାଟି ଜାଣିଥ୍ଲା ଟିମା । ସେଥ୍ପାଇଁ ସେଦିନ କୁସ୍ତି ବେଳେ ହାତମୁଠାରେ ଗୋଟେ 
ଜୀଅନ୍ତା ଅସରପା ଆଣି କେହି ନଦେଖ୍‌ଲାଭଳି ସେ ଫିଙ୍ଗିଦେଇଥ୍‌ଲା ଭୀମା ଉପରକୁ । 

ଟିମା ହରେଇଲା ଭୀମାକୁ ୩୯ 


ଅସରପା ନାଁ ଶୁଣିଲେ ଯିଏ ଧାଏଁ, ତା' ଦେହରେ ଅସରପାଟେ ଚଢ଼ିଗଲେ ସେ କି ଆଉ 
ସମ୍ଭଳାପଡ଼ନ୍ତା ? 
ମାତ୍ର ଭୀମା କେମିତି ହାରିଲା ସେ ଗୁମରଟି ଟିମା କାହାକୁ କହିଲାନି ¬ ଯେତେହେଲେ 
ସାଙ୍ଗଟା ! ଭୀମା ବି କହନ୍ତା କେମିତି —- ସମସ୍ତେ ଜାଣିଯିବେ ତା'ର ଡରକୃଳାପଣ । 
ଭୀମା କିନ୍ତୁ ସେଇଦିନୁ କାହାକୁ ମାଛି କି ମଶା କହିବାର ଆଉ କେବେ କେହି ଶୁଣିନା ହାନ୍ତି 

